



رسول اللہ صلی اللہ علیہ وسلم سے
نماز جنازہ میں سورۃ فاتحہ پڑھنا
کسی صحیح حدیث سے ثابت نہیں

جمع و ترتیب

پیر جی سید مشتاق علی

پیر جی سید عبدالمبین محلہ گوبند گڑھ قلی نمبر ۸، کالج روڈ گوجرانوالہ

ناشر

فہرست مضامین

| صفحہ نمبر | مضمون |
|-----------|--|
| 5 | عرض مرتب |
| 7 | غیر مقلدین کا عمل |
| 11 | باب اول |
| 11 | نماز جنازہ درحقیقت دعا ہے |
| 12 | احادیث سے اس کا ثبوت |
| 15 | دعا کا مسنون طریقہ |
| 16 | نماز جنازہ کا مسنون طریقہ |
| 20 | خلاصہ کلام |
| 21 | فریق مخالف بھی اسی طریقے کو تسلیم کرتے ہیں |
| 22 | اعتراض |
| 22 | جواب |
| 22 | نماز جنازہ میں قرأت نہیں |
| 22 | دلیل نمبر 1 حدیث عبداللہ بن عمرؓ |
| 23 | دلیل نمبر 2 حدیث عمرو بن شعیبؓ |
| 23 | دلیل نمبر 3 حدیث جابر بن عبداللہؓ |
| 24 | دلیل نمبر 4 حدیث عبداللہ بن مسعودؓ |
| 25 | دلیل نمبر 5 حدیث عبدالرحمن بن عوفؓ |
| 25 | دلیل نمبر 6 حدیث علی بن ابی طالبؓ |
| 26 | دلیل نمبر 7 حدیث امام شعیؓ |
| 26 | دلیل نمبر 8 حدیث امام ابراہیم نخعیؓ |
| 26 | دلیل نمبر 9 حدیث ایام محمد بن سیرینؓ |
| 26 | دلیل نمبر 10 حدیث امام عطاء بن ابی رباحؓ |
| 27 | دلیل نمبر 11 حدیث طاؤس بن قیسانؓ |

| صفحہ نمبر | مضمون |
|-----------|--|
| 27 | دلیل نمبر 12 حدیث بکر بن عبداللہ |
| 27 | دلیل نمبر 13 حدیث امام میمون |
| 27 | دلیل نمبر 14 حدیث سائیم بن عبداللہ بن عمر |
| 28 | دلیل نمبر 15 حدیث ابو عالیہ |
| 28 | دلیل نمبر 16 حدیث فضالہ بن عبیدہ |
| 28 | دلیل نمبر 17 حدیث ابی بردہ |
| 28 | دلیل نمبر 18 حدیث ابراہیم نخعی |
| 29 | دلیل نمبر 19 حدیث امام مالک |
| 29 | خلاصہ کلام |
| 31 | حنفی مسلک کا مفتی بہ قول کہ نماز جنازہ میں قرأت نہیں ہے |
| 33 | باب ثانی |
| 33 | فریق مخالف کے دلائل اور ان کے جوابات |
| 33 | دلیل نمبر 1 حدیث ابن عباسؓ اور اس کا جواب |
| 34 | دلیل نمبر 2 حدیث ام شریک انصاریہ اور اس کا جواب |
| 35 | دلیل نمبر 3 حدیث جابر بن عبداللہؓ اور اس کا جواب |
| 36 | دلیل نمبر 4، حضرت عبداللہ بن عباسؓ کا عمل اور اس کا جواب |
| 56 | دلیل نمبر 5، حدیث ابوانامہ اور اس کا جواب |
| 62 | دلیل نمبر 6، حدیث عبادہ بن صامتؓ اور اس کا جواب |

عرض مرتب

نحمدہ ونصلی علی رسولہ الکریم اما بعد فاعوذ باللہ من الشیطان
الرجیم بسم اللہ الرحمن الرحیم

اہل سنت والجماعت احناف کا غیر مقلدین سے جنازہ کے بہت سے مسائل میں
اختلاف ہے ان مسائل میں جو سب سے زیادہ مسئلہ عوام میں پھیلا یا جاتا ہے وہ جنازہ میں
قرآن کا مسئلہ ہے۔ غیر مقلدین کے نزدیک جنازہ کی نماز میں قرأت کرنا فرض ہے اگر نہیں
کی تو بتنازہ نہیں ہوگا۔

پھر قرأت میں بھی وہ اختلاف کرتے ہیں، کہتے ہیں کہ قرأت کے دو حصے ہیں ایک
ہے فاتحہ کی قرأت اور ایک ہے فاتحہ کے بعد والی سورہ کی قرأت۔ فاتحہ کی قرأت تو ان کے
نزدیک جنازہ کی نماز میں فرض ہے اور اگر کسی نے نہیں کی تو جنازہ نہیں ہوا اور اگر فاتحہ
کے علاوہ دوسری سورۃ کسی نے نہیں پڑھی تو جنازہ تو ہو جائے گا مگر سنت کے خلاف پھر
بھی ہوگا۔

احناف کا مسلک:

اہل سنت احناف کہتے ہیں کہ جنازہ کی نماز میں سرے سے قرأت ہی نہیں ہے نہ فاتحہ کی
اور نہ کسی دوسری سورت کی۔

ہم نے اس رسالہ میں یہ ہی ثابت کیا ہے کہ جنازہ کی نماز میں قرأت نہیں ہے اور فریق
مخالف کے دلائل کا جواب بھی دیا ہے۔

ہم نے یہ رسالہ اپنے اکابر کی کتابوں سے استفادہ کر کے تیار کیا ہے۔ خاص نماز جنازہ کے مسائل پر لکھی جانے والی کتابیں بھی کافی دیکھی ہیں۔ مگر ان سب میں تین کتابیں زیادہ ہمارے پیش نظر رہی ہیں جن سے ہم نے خوب استفادہ کیا ہے۔

(۱) ”نماز جنازہ میں سورۃ فاتحہ کی شرعی حیثیت“ مصنف مناظر اسلام حضرت مولانا محمد

امین صفدر اوکاڑوی

(۲) ”کیا نماز جنازہ میں سورۃ فاتحہ پڑھنا سنت ہے“ یہ کتاب 23x36/16 سائز کے 150 صفحات پر مشتمل ہے اس کے مصنف بنوری ناؤن کے استاذ الحدیث حضرت مولانا ابویوسف محمد ولی درویش ہیں، بہت اچھی کتاب ہے۔

(۳) ”صلوۃ الجنائزہ صرف دعا ہے“ اس کے مصنف مولانا رحمت اللہ صاحب ہیں یہ رسالہ 20x30/16 سائز کے 32 صفحات پر مشتمل ہے۔ بہت ہی اچھا رسالہ ہے اس پر امام اہل سنت شیخ الحدیث حضرت مولانا محمد سرفراز خان صفدر کی تقریظ بھی ہے۔ ہم نے اس رسالہ سے کافی فائدہ اٹھایا ہے پھر خیال آیا کہ اصل رسالے کو ہی شائع کر دیں مگر کہیں کہیں ترمیم و اضافے کی ضرورت محسوس ہوئی جب وہ کرنی شروع کی تو بہت زیادہ پھیل گئی۔ اس لیے پھر ہم نے مناسب خیال کیا کہ اپنے نام سے خود ساری کتاب کی ذمہ داری اٹھا کر شائع کر دیں اس طرح یہ رسالہ وجود میں آیا یوں سمجھ لیں کہ اصل رسالہ تو مولانا رحمت اللہ ہی کا ہے۔ بندہ نے صرف موجودہ دور کے مطابق جہاں ضرورت محسوس کی کچھ ترمیم و اضافہ کر دیا ہے۔ اللہ تعالیٰ سے دعا ہے کہ اللہ تعالیٰ ہم سب مسلمانوں کو قرآن و سنت پر صحیح معنوں میں عمل کرنے کی توفیق عطا فرمائے۔ اور ہم سب کا خاتمہ ایمان پر فرمائے۔ آمین

احقر

سید مشتاق علی

15-7-2023

غیر مقلدین کا عمل

یعنی غیر مقلدین جس طرح نماز جنازہ پڑھتے پڑھاتے ہیں وہ مندرجہ ذیل ہے۔

یہ لوگ پہلی تکبیر کے بعد سات کام کرتے ہیں:

(۱) ثناء پڑھتے ہیں۔

(۲) تعوذ (اعوذ باللہ من الشیطان الرجیم) پڑھتے ہیں۔

(۳) تسمیہ (بسم اللہ الرحمن الرحیم) پڑھتے ہیں۔

(۴) سورۃ فاتحہ پڑھتے ہیں۔

(۵) آمین کہتے ہیں۔

(۶) پھر بسم اللہ پڑھتے ہیں۔

(۷) پھر کوئی سورۃ پڑھتے ہیں۔

دوسری تکبیر کے بعد خاص نماز والا درود (یعنی درود ابراہیمی) پڑھتے ہیں۔

تیسری تکبیر کے بعد ان کا امام سات آٹھ دعائیں پڑھتا ہے اور خود بھی روتا ہے اور

مقتدیوں کو بھی رلاتا ہے اور مقتدی اس کے پیچھے اس کی دعا پر آمین آمین پکارتے ہیں۔

چوتھی تکبیر کے بعد سلام پھیرتے ہیں۔

ہم نے بات کو مختصر کرنے کے لیے صرف خاص خاص باتیں ذکر کی ہیں ویسے ان کے

علاوہ اور بھی ایسے اعمال ہیں جو یہ نماز جنازہ میں کرتے ہیں۔

یہ تمام باتیں جن کا ہم نے ذکر کیا ہے ان کے علماء نے ان کو اپنی کتابوں میں تحریر کیا ہے۔

کچھ حوالہ جات ملاحظہ فرمائیں۔

(۱)..... مولانا عطاء اللہ حنیف غیر مقلد لکھتے ہیں:

نماز جنازہ کا طریقہ یہ ہے کہ باقاعدہ وضو کر کے قبلہ رو ہو کر تکبیر تحریمہ کہہ کر سینہ پر ہاتھ باندھ لے اور ثناء، تعوذ، بسم اللہ اور سورۃ فاتحہ پڑھے۔ پھر دوسری تکبیر کے بعد درود شریف پھر تیسری تکبیر کے بعد یہ مسنون دعائیں پڑھے اور چوتھی کے بعد سلام پھیر دے۔

(عون المعبود کتاب الجنائز، پیارے رسول کی پیاری دعائیں ص ۵۱، حاشیہ نمبر ۲)

عطاء اللہ حنیف نے سات میں سے چار باتیں ذکر کی ہیں:

(۱) ثناء (۲) تعوذ (۳) تسمیہ (۴) سورۃ فاتحہ

(۲)..... مولانا محمد اسماعیل سلفی غیر مقلد لکھتے ہیں:

پہلی تکبیر کے بعد ثناء، سورۃ فاتحہ اور کوئی سورت اس کے ساتھ ملائی جائے۔

(رسول اکرم کی نماز ص ۲۷) اس سے پانچویں بات ثابت ہوئی یعنی سورۃ ملانا۔

(۳)..... حافظ صلاح الدین یوسف غیر مقلد لکھتے ہیں:

پہلی تکبیر (اللہ اکبر) کے بعد حمد و ثناء، سورۃ فاتحہ اور کوئی ایک سورت پڑھی جاتی ہے۔

دوسری تکبیر کے بعد درود ابراہیمی جو ہم نماز میں پڑھتے ہیں۔

تیسری کے بعد میت کی مغفرت کے لیے وہ دعائیں پڑھی جاتی ہیں جو نبی صلی اللہ علیہ

وسلم سے منقول ہیں۔

اور چوتھی تکبیر کے بعد سلام پھیر دیا جاتا ہے۔ (نماز محمدی ص ۴۶، مطبوعہ دار السلام لاہور)

اس میں خاص درود ابراہیمی کا ذکر موجود ہے۔

(۴)..... مولانا عبدالقہار غیر مقلد مسائل جنازہ ص ۲۳ میں لکھتے ہیں۔

دونوں درود شریف جو نماز میں پڑھے جاتے ہیں پڑھے۔

(۵)..... مولانا محمد صادق سیالکوٹی غیر مقلد لکھتے ہیں:

امام اور سب لوگوں کو بڑے خلوص اور عاجزی سے رو رو کر میت کے لیے دعائیں کرنا

چاہیے۔ (صلوۃ الرسول ص ۴۶)

اس سے رونا اور رولانا ثابت ہوا۔

غیر مقلدین علماء نے جو طریقہ لکھا ہے یعنی پہلی تکبیر کے بعد ثنا آعوہ تسمیہ فاتحہ آمین پھر تسمیہ اور سورۃ پڑھتے ہیں کسی ایک صحیح حدیث سے ثابت کریں کہ رسول اللہ صلی اللہ علیہ وسلم نے پہلی تکبیر کے بعد یہ سات چیزیں نماز جنازہ میں اسی ترتیب سے پڑھی ہوں۔

دوسری تکبیر کے بعد خاص کر درود ابراہیمی جنازہ کی نماز میں آپ صلی اللہ علیہ وسلم نے پڑھا ہو یا پڑھنے کا حکم دیا ہو صرف ایک صحیح حدیث پیش کریں۔

تیسری تکبیر کے بعد ان کا امام بات آٹھ دعائیں پڑھتا ہے ایک صحیح صریح حدیث پیش فرمائیں کہ آنحضرت صلی اللہ علیہ وسلم نے خاص تیسری تکبیر کے بعد ایک جنازہ پر کئی دعائیں پڑھنے کا حکم دیا ہو یا خود پڑھی ہوں۔ اکثر غیر مقلدین کا امام اونچی آواز سے یہ دعائیں پڑھتا ہے اور مقتدی پیچھے آمین آمین پکارتے ہیں اور روتے ہیں یہ طریقہ رسول اللہ صلی اللہ علیہ وسلم سے اگر ثابت ہے تو وہ حدیث پیش کریں۔

ہم نے جو طریقہ لکھا ہے ان کا عمل یہ ہی ہے چونکہ اکثر دیکھنے میں یہ ہی آتا ہے۔

اس عمل پر ان کا دعویٰ:

ان کا دعویٰ یہ ہے کہ یہ طریقہ ہی سنت رسول صلی اللہ علیہ وسلم سے ثابت ہے اور اہل سنت والجماعت خفیوں کا طریقہ خلاف سنت ہے۔

(۱)..... مولانا اسماعیل سلفی غیر مقلد لکھتے ہیں:

کرا یہ دار مولوی صاحبان جنازہ جلدی ختم کرنا چاہتے ہیں۔ (رسول اکرم کی نماز ص ۱۲۷)

(۲)..... مولانا صادق سیالکوٹی اہل سنت کے جنازہ کے متعلق لکھتے ہیں:

چار تکبیر نماز جنازہ اللہ اکبر جھٹ دوسری تکبیر ہوئی وہ تیسری اور وہ چوتھی مع التسلیم

(صلوۃ الرسول ص ۳۳۸)

(۳)..... مزید لکھتے ہیں:

تھبر تھبر کر خلوص سے بادید و ترپڑھا کرو تا کہ میت کی پوری خیر خواہی اور حق ادا ہو۔

(صلوٰۃ الرسول ص ۴۳۸، ۴۳۹)

ہم نے نہایت اختصار کے ساتھ ان کا عمل اور دعویٰ ذکر کر دیا ہے اور جہاں تک ہمارے طریقے کا تعلق ہے اس کو ہم اصل کتاب میں اولہ اربعہ سے ثابت کریں گے۔ ان شاء اللہ

باب اول

بسم اللہ الرحمن الرحیم

الحمد لله رب العلمين والصلوة والسلام على محمد خاتم الانبياء
وعلى آله واصحابه اجمعين

نماز جنازہ در حقیقت دعا ہے:

برادران ملت!

سب سے پہلے یہ بات ذہن نشین فرمالیں کہ نماز جنازہ در حقیقت دعا ہے میت کے لیے
مجازاً اس کو نماز کہا جاتا ہے، کیونکہ حقیقتاً نماز وہ ہوتی ہے جس میں رکوع اور سجود ہو اور نماز
جنازہ میں نہ رکوع اور نہ سجدہ ہے ہاں صلوٰۃ اور نماز کا اطلاق اس پر درست ہے اور غیر
مقلدین حضرات کو اس کا اقرار ہے جیسے ان کے مشہور و معروف عالم مولانا شمس الحق عظیم
آبادی فرماتے ہیں:

ان هذه الصلاة دعاء للميت و استغفار والاستكثار والمبالغة مطلوب

فيها. (عون المعبود شرح ابی داؤد، ج ۳، ص ۱۹۴)

ترجمہ: کیونکہ یہ نماز میت کے لیے دعا اور استغفار ہے ان دونوں میں کثرت و مبالغہ مقصود ہے۔
اور علامہ ابن قیم فرماتے ہیں:

مقصود الصلوة على الميت هو الدعاء للميت. (زاد المعاد ج ۱، ص ۱۴۱)

ترجمہ: میت پر نماز پڑھنے سے مقصود دعا ہی ہے۔

اور اس نظر یہ میں علماء احناف بھی ان سے متفق ہیں۔

چنانچہ علامہ شمس الدین السرخسی حنفی ارشاد فرماتے ہیں:

ان الصلاة في اللغة الدعاء واشترطه الطهارة واستقبال القبلة فيها لا يدل

على انها صلاة حقيقة. (مبسوط سرخسی ج ۲، ص ۶۴)

ترجمہ: صلوٰۃ کا لغوی معنی دعا ہے اس میں طہارۃ و استقبال قبلہ کی شرط اس بات پر دلالت

نہیں کرتی کہ یہ حقیقتاً نماز ہے۔

شیخ الحدیث حضرت مولانا محمد زکریا کاندھلوی حنفی فرماتے ہیں۔

لانها ليست بصلاة حقيقة انما هي دعاء و استغفار للميت الا ترى انه ليس فيها الاركان التي يتركب منها الصلاة من الركوع والسجود الا انها تسمى صلاة لما فيها من الدعاء.

(اوجز المسالك شرح موطا امام مالك ج ۱ ص ۴۵۶)

ترجمہ: وہ حقیقتاً نماز نہیں بلکہ وہ دعا ہے اور استغفار ہے میت کے لیے کیا تو نے دیکھا نہیں

کہ اس میں وہ ارکان ہی نہیں جن سے نماز مرکب ہوتی ہے یعنی رکوع و سجدہ اور اس کا نام نماز

اس لیے رکھا گیا کہ اس میں دعا ہے۔

احادیث سے اس کا ثبوت

علماء کے اقوال کے بعد اب وہ احادیث درج کی جاتی ہیں جن سے ثابت ہوتا ہے کہ نماز

جنازہ دعا ہے۔

حدیث نمبر ۱:

عن ابی ہریرۃ قال قال رسول اللہ صلی اللہ علیہ وسلم اذا صلیتم علی

المیت فاخلصوا له الدعاء (ابودود ج ۲، ص ۱۰۰ اور ابن ماجہ ص ۱۰۷)

ترجمہ: حضرت ابو ہریرہؓ فرماتے ہیں کہ جناب رسول اللہ صلی اللہ علیہ وسلم نے فرمایا کہ

جب تم میت پر نماز پڑھو تو اس کے لیے خالص دعا کرو۔

مولانا شمس الحق عظیم آبادی نے فرمایا ہے کہ اس کو نبیؐ اور ابن حبان نے بھی روایت کیا

اور اس کو صحیح کہا ہے۔ (عون المعبود ص ۱۸۸)

اور مولانا محمد سلیمان کیلانی غیر مقلد صاحب نے فرمایا ہے کہ اس کو امام بیہقی اور ابن حبان

نے صحیح کہا ہے۔ (مشکوٰۃ مترجم ج ۲ ص ۱۳۱)

اس حدیث سے ثابت ہوا کہ نماز جنازہ میں مقصود یہ ہے کہ میت کے لیے خالص دعا کی

جائے اور ظاہر امر ہے کہ دعا عام ہے اور یہ سورہ فاتحہ ہی میں منحصر نہیں ہے۔

حدیث نمبر ۲:

عن ابی ہریرۃ قال کان رسول اللہ صلی اللہ علیہ وسلم اذا صلی علی الجنائزۃ قال اللہم اغفر لحینا ومیتنا. (المحدث)

(ابوداؤد ج ۲، ص ۱۰۰، ترمذی ج ۱ ص ۱۵۴، ابن ماجہ ص ۱۰۷)

ترجمہ: حضرت ابو ہریرہؓ فرماتے ہیں کہ جب بھی نبی کریم صلی اللہ علیہ وسلم جنازہ پر نماز پڑھتے تو فرماتے اے اللہ بخش دے ہمارے زندوں کو اور ہمارے مردوں کو، الخ
اس سے ظاہر ہوتا ہے کہ نبی کریم صلی اللہ علیہ وسلم جب نماز جنازہ پڑھتے تھے تو میت کے لیے دعا مغفرت کرتے تھے، اگر سورۃ فاتحہ پڑھا کرتے تو غرور اس کا بھی ذکر کیا جاتا لیکن ایسا نہیں ہوا، معلوم ہوا کہ نماز جنازہ میں میت کے لیے بخشش کی دعا ہی مقصود ہے۔

حدیث نمبر ۳:

عن عوف بن مالک قال صلی رسول اللہ صلی اللہ علیہ وسلم علی الجنائزۃ فحفظت من دعائه وهو یقول اللہم اغفر له وارحمہ. (المحدث)

(مسلم ج ۱، ص ۳۱۱، ابن ماجہ ص ۱۰۸)

ترجمہ: حضرت عوف بن مالکؓ فرماتے ہیں کہ نبی کریم صلی اللہ علیہ وسلم نے جنازہ کی نماز پڑھی تو میں نے آپ کی دعا یاد کر لی آپ فرما رہے تھے اے اللہ اس کو بخش اور اس پر رحم فرما۔ الخ
اس سے معلوم ہوا کہ آپ صلی اللہ علیہ وسلم نے سورۃ فاتحہ نہ پڑھی تھی ورنہ حضرت عوف بن مالکؓ فرماتے کہ میں نے فاتحہ اور دعائوں کو یاد کر لیا بلکہ صرف دعا کے یاد کرنے کا ذکر کرتے ہیں نہ کہ سورۃ فاتحہ کا۔

حدیث نمبر ۴:

عن واثلۃ بن الاسقع قال صلی بنا رسول اللہ صلی اللہ علیہ وسلم علی رجل من المسلمین (فسمعتہ یقول اللہم ان فلان بن فلان فی ذمتک وحبل جوارک فقه من فتنۃ القبر و عذاب النار وانت اهل الوفا والحق اللہم اغفر

له وارحمه انك انت الغفور الرحيم. (ابوداؤد ج ۲، ص ۱۰۱، ابن ماجہ ص ۱۰۸)
ترجمہ: حضرت واثلہ بن اسقع فرماتے ہیں کہ جناب نبی کریم صلی اللہ علیہ وسلم نے ایک مسلمان آدمی کی نماز جنازہ ہمیں پڑھائی تو میں نے سنا کہ آپ فرما رہے تھے اے اللہ یہ فلاں بیٹا فلاں تیری امان میں ہے اور تیری پناہ میں ہے اس کو قبر اور دوزخ کے عذاب سے بچا تو وعدہ پورہ کرنے والا اور سچائی والا ہے اے اللہ اس کو بخش دے اس پر رحم فرما بے شک تو ہی بخشتے والا اور رحم کرنے والا ہے۔

اس حدیث سے بھی معلوم ہوا کہ نماز جنازہ میں مقصود دعا ہی ہے ورنہ حضرت واثلہ بن اسقع جیسے دعا کے سننے کا بیان کرتے ہیں تو سورہ فاتحہ کا ذکر بھی کرتے یہ تو ہو ہی نہیں سکتا کہ دعا تو سنیں اور سورہ فاتحہ نہ سنیں اور یوں بھی نہیں ہو سکتا کہ سورہ فاتحہ سنیں اور ذکر نہ کریں۔
حدیث نمبر ۵:

عن ابن عباس ان النبی صلی اللہ علیہ وسلم کان اذا صلی علی المیت قال اللہم اغفر لحینا ومیتنا (المحدیث: مجمع الزوائد ج ۳، ص ۳۳)

ترجمہ: حضرت ابن عباسؓ سے روایت ہے کہ جناب نبی کریم صلی اللہ علیہ وسلم جب نماز جنازہ پڑھتے تو فرماتے اے اللہ بخش دے ہمارے زندوں کو اور مردوں کو، الخ

علامہ بیہقی فرماتے ہیں اسنادہ حسن کہ اس کی اسناد حسن ہے حضرت ابن عباسؓ کی اس روایت سے روز روشن کی طرح واضح ہو گیا کہ حضور صلی اللہ علیہ وسلم نے جب بھی نماز جنازہ پڑھی تو آپ صلی اللہ علیہ وسلم نے بجائے سورہ فاتحہ کے دعائے مغفرت کی ہے یا کم از کم جن جنازوں میں حضرت ابن عباسؓ شریک ہوئے ہیں۔ ان میں آپ صلی اللہ علیہ وسلم نے سورہ فاتحہ نہیں پڑھی بلکہ دعائے مغفرت ہی کی ہے کیونکہ حضرت ابن عباسؓ ارشاد فرماتے ہیں کہ جب بھی آپ صلی اللہ علیہ وسلم نماز جنازہ پڑھتے تو دعائے مغفرت کرتے تھے اگر آپ صلی اللہ علیہ وسلم سورہ فاتحہ پڑھا کرتے تھے تو حضرت ابن عباسؓ یہ فرماتے کہ جب بھی نبی کریم صلی اللہ علیہ وسلم

وسلم نماز جنازہ پڑھتے تھے تو سورہ فاتحہ اور دعائے مغفرت کرتے تھے لیکن ایسا نہیں کہا۔
 حاصل کلام یہ ہے کہ ان تمام مذکورہ بالا دلائل سے یہ امر اظہر من الشمس ہو گیا کہ نماز
 جنازہ میں صرف میت کے لیے دعاء مغفرت ہی مقصود ہے بلکہ درحقیقت نماز جنازہ دعائی
 ہے، ہاں مجازاً اس کو نماز کہا جاتا ہے، اس میں کسی قسم کی قرأت کا کوئی تعلق نہیں خواہ سورہ فاتحہ
 ہو یا کوئی اور سورہ ہو۔

دعاء کا مسنون طریقہ

دعا کا مسنون طریقہ یہ ہے کہ پہلے اللہ تعالیٰ کی ثناء کی جائے پھر جناب نبی کریم صلی اللہ
 علیہ وسلم پر درود بھیجا جائے اس کے بعد دعا کی جائے اور یہ طریقہ صحیح حدیث سے ثابت ہے۔
 حدیث:

عن فضالة بن عبيد يقول سمع النبي صلى الله عليه وسلم رجلاً يدعو في
 صلاته فلم يصل على النبي صلى الله عليه وسلم فقال النبي صلى الله عليه
 وسلم عجل هذا ثم دعاه فقال له أو لغيره إذا صلى أحدكم فليبدأ بتحميد
 الله والثناء عليه ثم ليصلي على النبي صلى الله عليه وسلم ثم ليدع بعد ثناء
 شاء. (ابوداؤد ج ۱، ص ۲۱۵، ترمذی ج ۲، ص ۲۰۷، ابواب الدعوات)

ترجمہ: حضرت فضالہ بن عبید فرماتے ہیں کہ جب نبی کریم صلی اللہ علیہ وسلم نے ایک
 آدمی کو سنا جو اپنی نماز میں دعا کر رہا تھا اور اس نے حضور اکرم صلی اللہ علیہ وسلم پر درود نہ پڑھا
 تو فرمایا اس نے جلدی کی ہے اس کو بلا کر اس سے یا دوسروں سے فرمایا کہ جب تم میں سے
 کوئی نماز پڑھے تو اللہ کی ثناء سے شروع کرے پھر جناب نبی کریم صلی اللہ علیہ وسلم پر درود
 بھیجے پھر جو چاہے دعا کرے۔

امام ترمذی نے فرمایا کہ یہ حدیث حسن اور صحیح ہے، ج ۲، ص ۲۰۷ اور امام حاکم نے فرمایا
 کہ یہ حدیث مسلم کی شرط پر صحیح ہے (مستدرک ج ۱، ص ۲۳۰)

اس سے واضح ہو گیا کہ دعا کا مسنون طریقہ یہی ہے کہ پہلے اللہ تعالیٰ کی تعریف و ثناء ہو۔
پھر جناب نبی کریم صلی اللہ علیہ وسلم پر درود ہو اس کے بعد دعا کی جائے۔
الحمد للہ ہم اہل سنت والجماعت حنفی اسی طریقہ سے جنازہ میں کرتے ہیں۔

نماز جنازہ کا مسنون طریقہ

حدیث نمبر ۱:

عن سعید بن ابی سعید المقبری عن ابیہ انہ سأل ابا ہریرۃ کیف تصلی علی الجنازۃ فقال ابو ہریرۃ لعمر اللہ اخبرک اتباعہا من اہلہا فاذا وضعت کبرت وحمدت اللہ وصلیت علی نبیہ ثم اقول اللہم عبدک وابن عبدک وابن امتک کان یشہد ان لا الہ الا انت وان محمداً عبدک ورسولک وانت اعلم بہ۔ (الحديث) (موطا امام مالک ج ۱ ص ۲۰۹)

ترجمہ: حضرت ابوسعید المقبری نے حضرت ابو ہریرہؓ سے پوچھا کہ آپ نماز جنازہ کس طرح پڑھتے ہیں تو انہوں نے فرمایا اللہ کی بقا کی قسم میں تمہیں خبر دوں گا میں جنازہ کے ساتھ اس کے گھر سے آتا ہوں جب وہ رکھا جاتا ہے تو میں تکبیر کہہ کر اللہ تعالیٰ کی تعریف کرتا ہوں اور جناب نبی کریم صلی اللہ علیہ وسلم پر درود بھیجتا ہوں پھر کہتا ہوں کہ اے اللہ یہ تیرا بندہ ہے اور تیرے بندے کا بیٹا اور تیری لونڈی کا بیٹا ہے یہ گواہی دیتا تھا کہ تیرے سوا کوئی معبود نہیں اور حضرت محمد صلی اللہ علیہ وسلم تیرے بندے اور رسول ہیں اور تو اس کو جانتا ہے۔

اس حدیث سے ثابت ہوا کہ اس ترتیب سے نماز جنازہ پڑھنا مسنون ہے کہ پہلے اللہ تعالیٰ کی ثناء ہو پھر جناب نبی کریم صلی اللہ علیہ وسلم پر درود ہو پھر میت کے لیے دعا مغفرت ہو اور یہ حدیث صحیح اور مستند ہے کیونکہ یہ حدیث موطا امام مالک کی ہے اور اور موطا امام مالک کی احادیث صحیح اور مستند ہیں۔

حضرت امام شافعی فرماتے ہیں۔ ما علی الارض کتاب اللہ اصح من کتاب مالک۔ (مستغنی شرح موطا ص ۷، مصنف شاہ ولی اللہ محدث دہلوی)

ترجمہ: زمین کی پشت پر اللہ تعالیٰ کی کتاب قرآن مجید کے بعد کوئی ایسی کتاب نہیں جو موطا امام مالک سے زیادہ صحیح ہو۔ اس سے بڑھ کر حضرت شاہ عبدالعزیز فرماتے ہیں کہ موطا گویا اصل و ام صحیحین است و در کمال شہرت رسیدہ۔

(بحالہ نافعہ ص ۳)

ترجمہ: موطا امام مالک گویا کہ صحیح بخاری و صحیح مسلم کی اصل اور ام ہے، اور شہرت میں مال کو پہنچی ہوئی ہے۔

اس سے معلوم ہوا کہ موطا امام مالک بخاری شریف اور مسلم شریف دونوں سے درجہ میں بلند ہے۔

حضرت شاہ ولی اللہ ارشاد فرماتے ہیں کہ ہمہ آن مسند است از غیر طریق مالک. (مصنفی ص ۷)۔

ترجمہ: وہ تمام احادیث جو موطا امام مالک میں ہیں وہ سب مسند ہیں امام مالک کے طریقہ کے سوا اور طریق سے۔

حدیث نمبر ۲:

عن علاء بن المسیب عن ابیہ عن علی انہ کان اذا صلی علی المیت بید ابیہم اللہ ویصلی علی النبی صلی اللہ علیہ وسلم ثم یقول اللہم اغفر لاحیائنا و امواتنا و الف بین قلوبنا و اصلح ذات بیننا و اجعل قلوبنا علی قلوب خیارینا. (مصنف ابن ابی شیبہ ج ۳ ص ۲۹۵)

ترجمہ: علاء بن مسیب اپنے باپ سے بیان کرتے ہیں وہ حضرت علیؑ سے بیان کرتے ہیں حضرت علیؑ خلیفہ رابع جب بھی نماز جنازہ پڑھتے تو اللہ تعالیٰ کی تعریف سے شروع کرتے پھر جناب نبی کریم صلی اللہ علیہ وسلم پر درود بھیجتے پھر کہتے اے اللہ ہمارے زندوں اور ہمارے مردوں کو بخش دے اور ہمارے دلوں میں الفت ڈال اور ہمارے آپس کے معاملات کو درست کر اور ہمارے دلوں کو ہمارے بہترین لوگوں کے دلوں کی طرح کر دے۔

مذکورہ حدیث سے ثابت ہوا کہ خیفہ رابع حضرت علیؑ بھی اس طریقہ کو مسنون سمجھتے تھے کہ نماز و جنازہ کو ثناء سے شروع کیا جائے پھر درود شریف اور اس کے بعد میت کے لیے دعائے مغفرت کی جائے۔

حدیث نمبر ۳:

عن ابی شہاب قال اخبرنی ابو امامۃ بن سہل بن حنیف و کان من کبراء الانصار و علماء ہم و أبناء الذین شہدوا بدرًا مع رسول اللہ صلی اللہ علیہ وسلم اخرہ رجال من اصحاب رسول اللہ صلی اللہ علیہ وسلم فی الصلوۃ علی الجنائزۃ ان یکبروا الامام ثم یصلی علی النبی صلی اللہ علیہ وسلم ویخلص الصلوۃ فی تکبیرات الثلاث ثم یسلم تسلیماً خفیاً حین ینصرف والسنة ان یفعل من ورائه مثل ما فعل امامہ قال الزہری حدثنی بذالك ابو امامة و ابن المسيب یسمع فلم ینکر ذالك علیہ قال ابن الشہاب فذکرت الذی اخبرنی ابو امامة من السنة فی الصلوۃ علی المیت لمحمد بن سوید قال و انا سمعت الضحاک بن قیس یحدث عن حبیب بن مسلمة فی صلوۃ صلاھا علی المیت مثل الذی حدثنا ابو امامة: هذا حدیث صحیح علی شرط شیخین وقال الذہبی عنی شرطہما (متدرک ج ۲ ص ۳۶۰)

ترجمہ: حضرت ابن شہاب بیان کرتے ہیں کہ مجھے ابو امامہؒ نے خبر دی اور وہ انصار کے بڑوں سے تھے اور ان کے علماء میں سے تھے اور ان کی اولاد میں سے تھے جو جنگ بدر میں حضور اکرم صلی اللہ علیہ وسلم کے ساتھ حاضر ہوئے حضرت ابو امامہؒ کو جناب نبی کریم صلی اللہ علیہ وسلم کے حضرات صحابہ نے خبر دی نماز جنازہ کی کہ امام تکبیر کہے پھر جناب نبی کریم صلی اللہ علیہ وسلم پر درود بھیجے اور خالص دعا کرے تینوں تکبیروں میں پھر سلام آہستہ کہے جب نماز سے پھرے اور سنت یہ ہے کہ مقتدی وہ کرے جو امام نے کیا ہے، حضرت امام زہری فرماتے

ہیں کہ مجھے حضرت ابو امامہ بتا رہے تھے اور حضرت ابن مسیب سن رہے تھے مگر انہوں نے انکار نہ کیا حضرت ابن شہاب فرماتے ہیں کہ میں نے ذکر کیا اس کا جس کی مجھے خبر دی ابو امامہ نے جو نماز جنازہ میں سنت ہے واسطے حضرت محمد بن سوید کے تو انہوں نے فرمایا میں نے سنا حضرت ضحاک بن قیس سے کہ وہ بیان کرتے ہیں کہ حضرت حبیب بن مسلمہ سے اس نماز میں جو انہوں نے پڑھی تھی میت پر مثل اس کے جس کی حضرت ابو امامہ نے خبر دی اور امام حاکم فرماتے ہیں کہ یہ حدیث صحیح ہے شیخین کی شرط پر اور علامہ ذہبی فرماتے ہیں یہ حدیث صحیح ہے بخاری و مسلم کی شرط پر۔

اس روایت سے معلوم ہوا کہ جنازہ میں تکبیر اور درود شریف اور میت کے لیے دعا مغفرت سنت ہے کیونکہ کئی حضرات صحابہ کرام نے حضرت ابو امامہ کو اس طریقہ کی خبر دی ہے اور اس کو لفظ سنت سے تعبیر کر رہے ہیں بلکہ اسی حدیث میں ابو امامہ بھی مذکورہ طریقہ سنت سے بیان کر رہے ہیں اور سورۃ فاتحہ کے پڑھنے کا کوئی صحابی بھی ذکر نہیں کرتا تو ظاہر ہے کہ سنت یہی طریقہ ہوگا کہ نماز جنازہ میں سورۃ فاتحہ نہ پڑھی جائے بلکہ اخلاص سے اس کی مغفرت کی دعا کی جائے۔

حدیث نمبر ۴:

عن ابی ہریرۃ أنه سأل عبادة بن الصامت عن الصلوة على الجنازة فقال
انا والله اخبرك تبدأ فتكبر ثم تصلي على النبي صلى الله عليه وسلم ويقول
اللهم ان عبدك فلان بن فلان لا يشرك بك وانت اعلم به. (الحديث)

(زاد المعاد ج ۱ ص ۱۴۱)

ترجمہ: حضرت ابو ہریرہؓ نے حضرت عبادہ بن صامتؓ سے پوچھا کہ نماز جنازہ کیسے ہے تو انہوں نے فرمایا کہ اللہ تعالیٰ کی قسم میں تجھے خبر دوں گا کہ شروع کر تو تکبیر کہہ کر پھر جناب نبی کریم صلی اللہ علیہ وسلم پر درود بھیج اور کہہ اے اللہ یہ تیرا بندہ فلاں بیٹا فلاں کا ہے اور وہ تیرے

ساتھ کسی کو شریک نہ کرتا تھا اور تو اس کو جانتا ہے۔

اس روایت میں واضح بیان ہے کہ حضرت عبادہ بن صامتؓ نے جو حضرت ابو ہریرہؓ و طریقہ نماز جنازہ بتا رہے ہیں بجائے سورۃ فاتحہ کے تکبیر و درود اور میت کے لیے دعائے مغفرت کا طریقہ بتایا ہے۔

حدیث نمبر ۵:

امام محمد الحسن الشیبانی المتوفی ۱۸۹ھ نقل کرتے ہیں
حضرت ابراہیم نخعیؒ فرماتے ہیں نماز جنازہ میں پہلی تکبیر کے بعد اللہ کی حمد و ثناء دوسری کے بعد نبی اکرم صلی اللہ علیہ وسلم پر درود، تیسری کے بعد میت کے لیے دعا اور چوتھی کے بعد سلام پھیرا جاتا ہے۔ (کتاب الآثار، امام محمد ص ۴۸، باب الصلوٰۃ علی الجنازۃ)

حدیث نمبر ۶:

امام ابو بکر عبد اللہ بن محمد بن ابی شیبہ ابراہیم بن عثمان العسی الکوفی نقل کرتے ہیں:
امام شعبیؒ فرماتے ہیں کہ نماز جنازہ کی پہلی تکبیر میں اللہ تعالیٰ کی حمد و ثناء کی جائے گی، دوسری تکبیر کے بعد نبی اکرم صلی اللہ علیہ وسلم پر درود بھیجا جائے گا اور تیسری میں میت کے لیے دعا و استغفار اور چوتھی تکبیر کہہ کر سلام پھیر دیا جائے گا۔

(مصنف ابن ابی شیبہ ج ۲ ص ۱۷۹، باب ما یدابہ فی التکبیرۃ الاولیٰ

فی الصلاۃ علیہ)

خلاصہ کلام:

ان مذکورہ تمام روایات کو لانے سے یہ امر اظہر من الشمس ہو جاتا ہے کہ نماز جنازہ سنت کے مطابق یہی ہے کہ شروع میں تکبیر کہہ کر اللہ تعالیٰ کی ثناء کی جائے پھر جناب نبی کریم صلی اللہ علیہ وسلم پر درود شریف بھیجا جائے، اس کے بعد میت کے لیے دعاء مغفرت کی جائے۔ اور ان روایات میں کسی ایک صحابی کا بھی یہ عمل نہیں بیان ہوا کہ وہ سورہ فاتحہ کو نماز جنازہ

میں پڑھتے تھے اور اس کو سنت جانتے تھے بلکہ اس کے برعکس ثناء اور درود شریف اور میت کے لیے دعا مغفرت کو نماز جنازہ میں سنت سمجھتے ہیں بلکہ کئی حضرات صحابہ کرام سے ثابت ہو چکا ہے کہ اسی طریقہ کو وہ لفظ سنت سے تعبیر کرتے ہیں جیسا کہ حضرت ابو امامہ نے بیان کیا ہے۔

فریق مخالف بھی اسی طریقے کو تسلیم کرتے ہیں:

فریق مخالف کے بعض بڑے علماء جیسا کہ ان کے بزرگ مولانا شمس الحق عظیم آبادی اشاد فرماتے ہیں:

والمقصود من صلوة الجنازة لطلب المغفرة للميت ولا يقبل الله الدعاء ولا يستجيبه حتى يبدأ أولاً بالثناء ثم بالصلوة على النبي صلى الله عليه وسلم ثم ياتي بالدعاء. (عون المعبود ج ۱ ص ۱۹۱)

ترجمہ: نماز جنازہ سے مقصود میت کے لیے طلب مغفرت ہے اور اللہ تعالیٰ دعا کو قبول نہیں کرتے اور نہ ہی منظور فرماتے ہیں حتیٰ کہ نماز جنازہ شروع ثناء سے کی جائے، پھر جناب نبی کریم صلی اللہ علیہ وسلم پر درود شریف ہو پھر دعا کی جائے۔

اس سے واضح ہو گیا کہ ان کے بزرگوں کے نزدیک بھی یہی طریقہ مسنون ہے کہ نماز جنازہ میں پہلے ثناء ہو پھر درود شریف پھر میت کے لیے دعا مغفرت ہو ورنہ اللہ تعالیٰ کے نزدیک قبولیت کا شرف کسی نماز جنازہ کو حاصل نہ ہوگا اور علامہ ابن قیم اشاد فرماتے ہیں۔

فاذا اخذ في الصلوة عليه كبر وحمد الله واثني عليه. (زاد المعاد ج ۱ ص ۱۴۱)

ترجمہ: جب نماز جنازہ شروع کرے تو تکبیر کہے اور اللہ تعالیٰ کی حمد و ثناء کرے۔

فریق مخالف کو چاہیے کہ وہ اگر حضرات صحابہ کرامؓ اور حضرت ائمہ دینؒ کی بات نہیں مانتے تو اپنے بزرگوں کی بات ہی کو تسلیم کر لیں یا پھر صاف حکم صادر فرمائیں کہ یہ سب کے سب سنت نبوی صلی اللہ علیہ وسلم کے مخالف ہیں۔ (العیاذ باللہ تعالیٰ)

اعتراض:

حضرت ابو ہریرہؓ و حضرت علیؓ و حضرت ابوامامہ اور حضرت عباد بن صامتؓ والی تمام روایات موقوفات ہیں مرفوعات نہیں۔

الجواب:

حضرات محدثین کرام کا قانون یہ ہے کہ جب موقوف روایت میں امور غیر اجتہادیہ کو صحابی بیان کرے تو وہ روایت مرفوع کے حکم میں ہوا کرتی ہے۔

اسی قانون کو مولانا محمد سلیمان کیلانی غیر مقلد تسلیم کرتے ہیں جبکہ ایک روایت کی بحث کے دوران وہ فرماتے ہیں کہ یہ موقوف حدیث مرفوع کے حکم میں ہے کیونکہ یہ اجتہادی امور میں سے نہیں۔ (مشکوٰۃ مترجم ج ۲ ص ۱۳۱)

لہذا مذکورہ قانون مسلم کے مطابق یہ تمام روایات بھی حدیث مرفوع کے حکم میں داخل ہوں گی چونکہ ان میں امور غیر اجتہادیہ ہی بیان ہوئے ہیں لہذا ان کو سماع پر ہی محمول کیا جائے گا۔

نماز جنازہ میں قرأت نہیں

دلیل نمبر (۱):

عن نافع ان عبد الله بن عمر كان لا يقرأ في الصلوة على الجنازة.
(موطا امام مالك ص ۲۱۰، باب ما يقول المصلی علی الجنازة)

ترجمہ: حضرت نافع روایت کرتے ہیں کہ حضرت عبداللہ بن عمرؓ نماز جنازہ میں قرآن نہ پڑھتے تھے یعنی فاتحہ نہ پڑھتے تھے۔

(منقول از مولانا وحید الزمان مترجم موطا امام مالک ص ۱۳۳)

یہ روایت موطا امام مالک کی ہے اور پہلے بیان ہو چکا ہے کہ موطا امام مالک کی سب روایات صحیح مسند ہیں فریق مخالف اکثر شاہ ولی اللہ محدث دہلوی کا یہ حوالہ پیش کیا کرتے ہیں۔

وقال البخاری اصح الاسانید مالک عن نافع عن عبد الله بن عمر.

ترجمہ: امام بخاری فرماتے ہی کہ تمام سندوں سے زیادہ صحیح وہ سند ہے جو امام مالک روایت کریں حضرت نافع سے وہ حضرت عبداللہ بن عمر سے۔

اور مذکورہ روایت کی سند بھی یہی ہے اس روایت میں بالکل صاف ہو گیا کہ حضرت عبداللہ بن عمر نماز جنازہ میں قرآن مجید کی تلاوت نہ کرتے تھے، اب ہم پوچھتے ہیں کہ کیا سورہ فاتحہ قرآن مجید کا حصہ نہیں ہے؟ اگر ہے تو پھر حضرت ابن عمر اس کو کیوں نہیں پڑھتے تھے اس سے معلوم ہوا کہ اس کا پڑھنا نہ تو فرض ہے اور نہ ہی سنت ہے ورنہ یہ کیسے ہو سکتا ہے کہ نماز جنازہ میں سورۃ فاتحہ کا پڑھنا فرض ہو یا سنت اور حضرت عبداللہ بن عمر نہ پڑھیں اور عدا خلاف سنت مطہرہ کوئی عمل کریں، یہ بات ہماری سمجھ سے بالاتر ہے۔

دلیل نمبر (۲):

عن عمرو بن شعيب عن أبيه عن جده عن ثلاثين من اصحاب رسول الله صلى الله عليه وسلم انهم لم يقرأوا على شيء في امر الصلوة على الجنازة. (مُصَنَّفُ ابْنِ أَبِي شَيْبَةَ ص ۲۹۴)

ترجمہ: حضرت عمرو بن شعيب عن أبيه عن جده کی سند سے روایت کرتے ہیں کہ تیس حضرات صحابہ کرام سے مروی ہے کہ وہ نماز جنازہ میں کسی چیز پر قائم نہ تھے۔

(یعنی نماز جنازہ میں متعین طور پر کوئی دعا خاص نہیں ہے) تو معلوم ہوا کہ نماز جنازہ میں قرأت مقرر نہ تھی ورنہ کسی چیز پر تو وہ قائم ہوتے خاص کر سورۃ فاتحہ پر ہی ضرور قائم ہوتے لیکن ایسا نہیں ہوا۔

دلیل نمبر (۳):

عن جابر قال ما اباح لنا رسول الله صلى الله عليه وسلم ولا ابو بكر ولا عمر في شيء ما ابا حوا الصلوة على الميت يعني لم يوقت.

(مُصَنَّفُ ابْنِ أَبِي شَيْبَةَ ج ۳ ص ۱۰۹۱، کتاب الجنائز، ابن ماجہ ص ۱۰۸)

ترجمہ: حضرت جابرؓ نے فرمایا کہ ہمارے لیے نہ تو جناب نبی کریم صلی اللہ علیہ وسلم نے نماز جنازہ میں کوئی چیز مقرر فرمائی ہے اور نہ ہی حضرت ابوبکرؓ اور حضرت عمر فاروقؓ نے۔

اس حدیث کے راویوں کی توثیق ملاحظہ فرمائیں:

اس حدیث کی سند میں پہلا راوی عبد اللہ بن سعد ہے اس کے متعلق تہذیب التہذیب ج ۵، ص ۱۳۲ میں ہے کہ یہ ثقہ اور بہت سچا ہے اور امام احمد فرماتے ہیں کہ میں نے اس سے زیادہ حافظ حدیث نہیں دیکھا، دوسرا راوی حفص بن غیاث ہے اس کے متعلق تقریب ص ۷۹ میں ہے کہ یہ ثقہ اور فقیہ ہے اور میزان الاعتدال ج ۱ ص ۶۷ میں ہے کہ یہ ثقہ اماموں میں سے ایک ہے۔

تیسرا راوی حجاج ہے اس کو تقریب میں کہا گیا ہے کہ یہ ثقہ اور حافظ ہے اور چوتھا راوی ابوالزبیر ہیں تہذیب التہذیب ج ۹، ص ۲۴۱، ۲۴۲ میں ہے کہ وہ ثقہ اور بہت سچا ہے اور امام ابن عدی فرماتے ہیں کہ امام مالک نے ابوزبیر سے احادیث کو روایت کیا ہے ابوزبیر کے سچا ہونے کے لیے یہی کافی ہے کہ اس سے امام مالک نے احادیث کو روایت کیا ہے کیونکہ امام مالک روایت نہیں کرتے مگر ثقہ لوگوں سے اور امام ابن مدینی نے فرمایا کہ ابوزبیر ثقہ ثبت ہے اور علامہ ساجی فرماتے ہیں کہ ابوزبیر بڑا سچا اور احکام میں حجت ہے اور پانچواں راوی حضرت جابرؓ ہیں جو صحابی رسول اللہ صلی اللہ علیہ وسلم ہیں۔

غرضیکہ اس حدیث کی سند صحیح ہے

خلاصہ اس حدیث کا یہ ہے کہ نماز جنازہ میں کسی قسم کی کوئی قرأت یا دعا متعین نہیں ورنہ یا تو جناب نبی کریم صلی اللہ علیہ وسلم مقرر فرما دیتے یا حضرت ابوبکرؓ اور حضرت عمر فاروقؓ ہی متعین فرما دیتے جب ایسا نہیں ہوا تو نماز جنازہ میں سورۃ فاتحہ کا پڑھنا فرض یا سنت کیسے ہوا؟
دلیل نمبر (۴):

روى عن ابن مسعود انه سئل عن صلوة الجنازة هل يقرأ فيها فقال لم يوقت لنا رسول الله صلى الله عليه وسلم قولاً ولا قرأه وفي رواية دعاء ولا

قراءة كبر ما كبر الامام واختار من اطيب الكلام ما شئت وفي رواية واختار من الدعاء اطيبه. (بدائع الصنائع ج ۱ ص ۳۱۳، مغنی ابن قدامة ج ۲ ص ۳۸۵)

حضرت عبداللہ بن مسعودؓ سے مروی ہے کہ ان سے نماز جنازہ میں قرأت کے متعلق سوال ہوا تو آپ نے فرمایا رسول اللہ صلی اللہ علیہ وسلم نے ہمارے لیے کوئی خاص کلام اور قرأت مقرر نہیں فرمائی۔ ایک روایت میں ہے کہ کوئی خاص دعا اور قرأت مقرر نہیں فرمائی، جب امام تکبیر کہے تو تم بھی تکبیر کہو، اور جو اچھے سے اچھا کلام (ثناء و دعاء وغیرہ) چاہو اختیار کرو اور ایک روایت میں ہے کہ جو بہتر سے بہتر دعا ہو وہ اختیار کرو۔

دلیل نمبر ۵:

روی عن عبد الرحمن بن عوف وابن عمر انهما قال لا یس فیہا قراءة شيء من القرآن. (بدائع الصنائع ج ۱ ص ۳۱۲)

حضرت عبدالرحمن بن عوف اور حضرت عبداللہ بن عمر رضی اللہ عنہم سے مروی ہے کہ ان دونوں بزرگوں نے فرمایا نماز جنازہ میں قرآن کے کسی حصہ کی بھی قرأت نہیں ہے۔

دلیل نمبر ۶:

عن عليّ انه كان اذا صلى على ميت يبدأ بحمد الله ويصلي على النبي صلى الله عليه وسلم ثم يقول اللهم اغفر لآحيائنا وأمواتنا والفق بين قلوبنا وأصلح ذات بيننا واجعل قلوبنا على قلوب خيارنا.

(مصنف ابن ابی شیبہ ج ۲ ص ۲۹۵)

حضرت علی رضی اللہ عنہ سے روایت ہے کہ آپ جب کسی میت کی نماز جنازہ پڑھتے تو اللہ کی حمد و ثناء سے ابتدا کرتے پھر نبی علیہ الصلوٰۃ والسلام پر درود پڑھتے پھر یہ دعا مانگتے،

اللَّهُمَّ اغْفِرْ لآخِيَانَا وَأَمْوَاتِنَا وَآلِفَ بَيْنَ قُلُوبِنَا وَأَصْلِحْ ذَاتَ بَيْنِنَا وَاجْعَلْ قُلُوبَنَا عَلَى قُلُوبِ خِيَارِنَا.

دلیل نمبر ۷:

عن الشعبي قال في التكبيرة الاولى يبدأ بحمد الله والثناء عليه والثانية صلوة على النبي صلى الله عليه وسلم والثالثة دعاء للميت والرابعة للتسليم. (مصنف ابن أبي شيبة ج ۲ ص ۲۹۵، مصنف عبد الرزاق ج ۳ ص ۴۹۱)

حضرت امام شعبی رحمہ اللہ فرماتے ہیں نماز جنازہ میں پہلی تکبیر میں اللہ کی حمد و ثناء سے ابتدا کرے دوسری تکبیر کے بعد نبی علیہ الصلوٰۃ والسلام پر درود پڑھے، تیسری تکبیر کے بعد میت کے لیے دعا کرے اور چوتھی تکبیر کے بعد سلام پھیرے۔

دلیل نمبر ۸:

عن عبد الله بن اياس عن ابراهيم وعن ابي الحصين عن الشعبي قال لا يس في الجنازة قراءة. (مصنف ابن أبي شيبة ج ۲ ص ۲۹۹)

حضرت ابراہیم نخعی اور امام شعبی رحمہما اللہ فرماتے ہیں نماز جنازہ میں قرأت نہیں ہے۔

دلیل نمبر ۹:

عن ايوب عن محمد انه كان لا يقرأ على الميت.

(مصنف ابن أبي شيبة ج ۳ ص ۲۹۸، مصنف عبد الرزاق ج ۳ ص ۴۹۱)

حضرت ایوبؒ حضرت محمد بن سیرینؒ سے روایت کرتے ہیں کہ آپ نماز جنازہ میں قرأت نہیں کرتے تھے۔

دلیل نمبر ۱۰:

عن حجاج قال سألت عطاء عن القراءة على الجنازة فقال ما سمعنا بهذا.

(مصنف ابن أبي شيبة ج ۳ ص ۲۹۹)

حضرت حجاج فرماتے ہیں کہ میں نے حضرت عطاء بن ابی رباح رحمہ اللہ سے نماز جنازہ میں قرأت کرنے کے متعلق سوال کیا تو آپ نے فرمایا ہم نے یہ نہیں سنا۔

دلیل نمبر ۱۱:

عن ابی طاؤس عن ابيه وعطاء انهما كانا ينكران القراءة على الجنازة.

(مصنف ابن ابی شیبہ ج ۳ ص ۲۹۹)

حضرت ابو طاؤس اپنے والد طاؤس اور حضرت عطاء بن ابی رباح رحمہم اللہ سے روایت کرتے ہیں کہ یہ دونوں بزرگ نماز جنازہ میں قرأت کا انکار کرتے تھے۔

دلیل نمبر ۱۲:

عن بكر بن عبد الله قال لا اعلم فيها قراءة.

(مصنف ابن ابی شیبہ ج ۳ ص ۲۹۹)

حضرت بکر بن عبد اللہ رحمہ اللہ فرماتے ہیں کہ میں نماز جنازہ میں قرأت کو نہیں جانتا۔

دلیل نمبر ۱۳:

عن مفضل قال سألت ميمونا على الجنازة قراءة او صلوة على النبي صلى الله عليه وسلم قال ما علمت. (مصنف ابن ابی شیبہ ج ۳ ص ۲۹۹)

حضرت مفضل کہتے ہیں کہ میں نے حضرت میمون رحمہ اللہ سے نماز جنازہ میں قرأت یا درود سے متعلق دریافت کیا تو آپ نے فرمایا مجھے معلوم نہیں۔

دلیل نمبر ۱۴:

عن محمد بن عبد الله بن أبي سارة قال سألت سالمًا فقلت القراءة على الجنازة فقال لا قراءة على الجنازة. (مصنف ابن ابی شیبہ ج ۳ ص ۲۹۹)

حضرت محمد بن عبد اللہ بن ابی سارہ رحمہ اللہ فرماتے ہیں کہ میں نے حضرت سالم رحمہ اللہ سے دریافت کیا کہ میں نماز جنازہ میں قرأت کروں تو آپ نے فرمایا نماز جنازہ میں قرأت نہیں ہے۔

دلیل نمبر ۱۵:

عن ابی المنہال قال سألت أبا العالیة عن القراءة فی الصلوة علی الجنابة
بفاتحة الكتاب فقال ما كنت احسب ان فاتحة الكتاب تقرؤ الا فی صلوة
لله فیہا رکوع وسجود. (مصنف ابن ابی شیبہ ج ۳ ص ۲۹۹)

حضرت ابو المنہال فرماتے ہیں کہ میں نے حضرت ابو العالیہ الریاحی رحمہ اللہ سے نماز
ابتدا جنازہ میں سورہ فاتحہ پڑھنے کے متعلق دریافت کیا تو آپ نے فرمایا میرا تو یہی خیال ہے کہ
میرے سورہ فاتحہ صرف رکوع و سجود والی نماز ہی میں پڑھی جاتی ہے۔

دلیل نمبر ۱۶:

عن موسیٰ بن علی عن ابیہ قال قلت لفضالة بن عبیدہ هل یقرؤ علی
المیت شیئ قال لا. (مصنف ابن ابی شیبہ ج ۳ ص ۲۹۹)

حضرت موسیٰ بن علیؑ اپنے والد سے روایت کرتے ہیں کہ انہوں نے حضرت فضالہ بن
عبیدہ رضی اللہ عنہ سے دریافت کیا کہ کیا میت پر (نماز جنازہ میں) قرأت کی جاتی ہے آپ
نے فرمایا نہیں۔

دلیل نمبر ۱۷:

عن سعید بن ابی بردہ عن ابیہ قال قال له رجل اقرؤ علی الجنابة بفاتحة
الكتاب قال لا تقرأ. (مصنف ابن ابی شیبہ ج ۳ ص ۲۹۹)

حضرت سعید اپنے والد ابو بردہؓ سے روایت کرتے ہیں کہ ان سے کسی نے پوچھا کہ کیا
میں نماز جنازہ میں قرأت کر لیا کروں تو آپ نے فرمایا نہیں۔

دلیل نمبر ۱۸:

عن حماد عن ابراہیم قال سألتہ ایقرأ علی المیت اذا صلی علیہ؟ قال
لا. (مصنف عبد الرزاق ج ۳ ص ۴۹۱)

حضرت حمادؓ کہتے ہیں کہ انہوں نے حضرت ابراہیم نخعی رحمہ اللہ سے دریافت کیا کہ کیا نماز

جنازہ میں قرأت کی جاسکتی ہے؟ آپ نے فرمایا نہیں۔
دلیل نمبر ۱۹:

قال سحنون قلت لعبد الرحمن بن القاسم اى شئ يقال على الميت فى قول مالك قال الدعاء للميت قلت فهل يقرأ على الجنازة فى قول مالك قال لا ابن وهب عن رجال من اهل العلم عن عمر بن الخطاب وعلى ابن ابى طالب وعبد الله بن عمر وعبيد بن فضالة وابى هريرة وجابر بن عبد الله ووائل بن الاسقع والقاسم وسالم بن عبد الله وابن المسيب وربيعه وعطاء ويحيى بن سعيد انهم لم يكونوا يقرؤن فى الصلوة على الميت وقال مالك ليس ذالك بمعمول به انما هو الدعاء ادركت اهل بلادنا على ذالك. (المدونة الكبرى ج ۱ ص ۱۷۳)

حضرت سحنون فرماتے ہیں کہ میں نے عبد الرحمن بن قاسم رحمہ اللہ سے دریافت کیا کہ حضرت امام مالک رحمہ اللہ کے قول میں میت پر کیا پڑھنا چاہیے؟ فرمایا میت کے لیے دعاء میں نے کہا کیا امام مالک رحمہ اللہ کے قول کے مطابق نماز جنازہ میں قرأت ہے؟ فرمایا نہیں ابن وهب کہتے ہیں کہ بہت سے اہل علم مثلاً حضرت عمر بن خطاب، حضرت علی بن ابی طالب، حضرت عبد اللہ بن عمر، حضرت عیدہ بن فضالہ، حضرت ابو ہریرہ، حضرت جابر بن عبد اللہ، حضرت وائل بن اسقع رضی اللہ عنہم اور حضرت قاسم بن محمد، حضرت سالم بن عبد اللہ، حضرت سعید بن مسیب، حضرت عطاء بن ابی رباح، حضرت یحییٰ بن سعید رحمہم اللہ نماز جنازہ میں قرأت نہیں کیا کرتے تھے۔ ابن وهب رحمہ اللہ فرماتے ہیں کہ حضرت امام مالک رحمہ اللہ نے فرمایا ہمارے شہر (مدینہ طیبہ) میں اس پر عمل نہیں نماز جنازہ صرف دعا ہے۔ میں نے اپنے شہر (مدینہ طیبہ) کے اہل علم کو اسی پر پایا ہے۔

خلاصہ کلام:

گزشتہ مباحث سے جو امور واضح ہوئے ہیں ان کو نمبر وار ملاحظہ فرمائیں:

نمبر ۱: نماز جنازہ حقیقت میں میت کے لیے دعا مغفرت ہے۔

نمبر ۲: دعا کا مسنون طریقہ یہ ہے کہ پہلے ثنا کی جائے اللہ تعالیٰ کی پھر جناب نبی کریم صلی اللہ علیہ وسلم پر درود بھیجا جائے پھر جو چاہیں دعا کریں۔

نمبر ۳: نماز جنازہ میں مقصود میت کے لیے دعا مغفرت ہے۔

نمبر ۴: نماز جنازہ کا مسنون طریقہ یہ ہے کہ پہلی تکبیر کے بعد اللہ تعالیٰ کی ثناء دوسری کے بعد جناب نبی کریم صلی اللہ علیہ وسلم پر درود بھیجا جائے تیسری تکبیر کے بعد میت کے لیے دعاء مغفرت کی جائے چوتھی کے بعد سلام پھیرا جائے۔

نمبر ۵: نماز جنازہ میں کسی قسم کی کوئی قرأت متعین نہیں۔

نمبر ۶: نماز جنازہ کے ساتھ قرأت کا کوئی تعلق نہیں بلکہ اس کا تعلق اس نماز کے ساتھ ہے جو رکوع و سجدہ والی ہو۔

نمبر ۷: نماز جنازہ میں سورۃ فاتحہ بطور قرأت پڑھنا خلاف سنت ہے اگر بطور ثناء پڑھی جائے تو کوئی مضائقہ نہیں، جیسا کہ ہمارے حضرات فقہاء کرام نے تصریح کی ہے کہ اگر بنیت ثناء کے سورۃ فاتحہ پڑھی جائے تو جائز ہے، کذا فی الاشباہ

(منقول از حاشیہ، وقایہ ج ۱ ص ۲۵۳)

لہذا واضح ہو گیا کہ ہمارے حضرات فقہاء کرام کے نزدیک سورۃ فاتحہ بطور ثناء اگر پڑھی جائے تو جائز ہے نہ کہ بطور قرأت۔

چونکہ اختصار مقصود ہے اسی پر اکتفا کرتا ہوں ورنہ کثیر تعداد میں احادیث اور حضرات صحابہ کرام اور تابعین عظام کے اقوال و فتاویٰ بندہ کے مطالعہ سے گزرے ہیں اگر ان سب کو تحریر کیا جائے تو ایک عظیم دفتر چاہیے لیکن دوستوں کا حکم تھا کہ ایک پمفلٹ کی صورت میں اس مسئلہ کو پیش کیا جائے، تو ان کے ارشاد کی تکمیل میں یہ چند دلائل ذکر کر کے مسئلہ کو واضح کر دیا ہے میرا خیال ہے کہ حق کی تلاش کرنے والے کے لیے یہی دلائل کافی ہوں گے

باقی لا نسلم اور ضد کا دنیا میں علاج ناممکن ہے اگر ان کے سامنے تمام احادیث کا ذخیرہ بھی رکھ دیا جائے تب بھی وہ سمجھنے سے قاصر ہوں گے پھر بھی انہوں نے یہی دُحندہ رو پیشنا ہے کہ حنفیوں کے پاس کوئی حدیث نہیں، اور حدیث والے ہم ہی ہیں اور ہم ہی حدیث کے واحد ٹھیکیدار ہیں۔

امید واثق ہے کہ اگر حق کے متلاشی انصاف کی نگاہ سے اس رسالہ کو ملاحظہ فرمائیں گے تو حق بات سمجھ میں آجائے گی کہ نماز جنازہ میں سورہ فاتحہ پڑھنا بطور قرأت نہ فرض ہے اور نہ ہی سنت بلکہ اس پر اصرار کرنا خلاف سنت ضرور ہوگا ہاں اگر بطور ثناء پڑھ لی جائے تو جائز ہوگا اور نفس جواز کے لیے اتنا دواویلا کرنا اور یہ باور کرنا کہ بس نماز جنازہ کا انحصار اسی میں ہے دین کی کون سی خدمت ہے؟ اور بعض منہ پھٹ تو یہ رٹ بھی لگاتے ہیں کہ حنفی چونکہ نماز جنازہ میں سورہ فاتحہ نہیں پڑھتے، لہذا ان کا جنازہ ہی نہیں، صحیح حدیث کو ترک کر کے اپنی ضد پر قائم رہنا ہی قابلِ رد امر ہے جبکہ بفضلہ تعالیٰ احناف کا دامن صحیح احادیث و آثار سے پُر ہے جن میں سے بعض اس رسالہ میں مذکور ہیں۔

حنفی مسلک کا مفتی بہ قول کہ نماز جنازہ میں قرأت نہیں ہے
بعض لوگ دھوکہ دینے کے لیے حنفی مسلک کے غیر مفتی بہ اقوال پیش کرتے ہیں جب کہ احناف کا صحیح مسلک قرأت نہ پڑھنے کا ہے۔ بعض حوالہ جات ملاحظہ فرمائیں:

(۱) علامہ علاء الدین ابوبکر بن سعود الکاسانی الحنفی (المتوفی ۷۵۸ھ):

آپ رحمہ اللہ لکھتے ہیں:

وَلَا يَقْرَأُ فِي الصَّلَاةِ عَلَى الْجَنَازَةِ بِشَيْءٍ مِنَ الْقُرْآنِ

(بدائع الصنائع: ج ۲ ص ۵۲ فصل فی کیفیة صلوة الجنائز)

ترجمہ: نماز جنازہ میں قرآن کریم کی کسی سورت کی قرأت نہ کرے۔

(۲) حافظ بدرالدین محمود بن احمد بن موسیٰ العینی الحنفی (المتوفی ۸۵۵ھ):

آپ رحمہ اللہ لکھتے ہیں:

وليس في صلاة الجنازة قراءة القرآن عندنا.

(ابن ابي شيبه شرح الهداية، ج ۳ ص ۲۱۵)

ترجمہ: ہمارے احناف کے نزدیک نماز جنازہ میں قرآن مجید کی قرأت کرنا ثابت نہیں۔

(۳) علامہ شمس الدین محمد بن عبد اللہ بن احمد التمر تاشی الحنفیؒ (المتوفی ۱۰۰۴ھ):

آپ رحمہ اللہ لکھتے ہیں:

ولا قراءة ولا تشهد فيها (تنوير الابصار للتمر تاشي، ج ۳ ص ۱۳۰)

ترجمہ: نماز جنازہ میں قرأت بھی نہیں ہے اور تشهد بھی نہیں ہے۔

(۴) امام عبد الرحمن بن محمد بن سليمان الكلبي الحنفیؒ (المتوفی ۱۰۷۸ھ):

آپ رحمہ اللہ لکھتے ہیں:

ولا قراءة فيها أي في صلاة الجنازة.

(مجمع الانهر في شرح ملتقى الابرار، ج ۱ ص ۲۷۱، باب صلاة الجنازة)

ترجمہ: نماز جنازہ میں (کسی سورت کی) قرأت نہیں ہے۔

(۵) فتاویٰ عالمگیری میں ہے:

وَلَا يَقْرَأُ فِيهَا الْقُرْآنَ. (فتاویٰ عالمگیری، ج ۱ ص ۱۸۰، باب في الجنائز)

ترجمہ: جنازہ میں قرآن کریم کی قرأت نہ کرے۔

(۶) امام محمد بن عبد الواحد بن الہمام حنفیؒ (المتوفی ۸۶۱ھ) لکھتے ہیں:

قَالُوا لَا يَقْرَأُ الْفَاتِحَةَ إِلَّا أَنْ يَقْرَأَهَا بِنِيَّةِ الشَّاءِ، وَلَمْ تَثْبُتِ الْقِرَاءَةُ عَنْ رَسُولِ

اللَّهِ صَلَّى اللَّهُ عَلَيْهِ وَسَلَّمَ.

(فتح القدير شرح الهداية، ج ۲ ص ۱۲۵، فصل في الصلوة على الميت)

ترجمہ: فقہاء کرام نے فرمایا کہ نماز جنازہ میں فاتحہ شفاء کی نیت کے علاوہ نہ پڑھے، کیوں

کہ جنازہ میں فاتحہ بطور قرأت رسول اللہ صلی اللہ علیہ وسلم سے ثابت نہیں ہے۔

باب ثانی

پہلے باب میں متعدد احادیث صحیحہ اور اقوال حضرات صحابہ کرامؓ اور تابعین عظامؓ اور تبع تابعین عظامؓ سے یہ مسند برہن کیا گیا ہے کہ نماز جنازہ میں سورہ فاتحہ پڑھنا بطور قرأت نہ فرض ہے اور نہ ہی سنت ہے۔

اب اس باب میں فریق مخالف کے استدلالات اور دلائل کا معیار بتانا مقصود ہے اور بفضلہ تعالیٰ ان کے صحیح محال و مصداقات بیان کیے جائیں گے۔

فریق مخالف کا دعویٰ بڑا سنگین ہے کہ بغیر سورہ فاتحہ کے نماز جنازہ بے کار اور باطل ہے لہذا انصاف کا تقاضا تو یہ تھا کہ جیسے ہم نے صحیح احادیث و اقوال حضرات صحابہ کرامؓ پیش کیے ہیں وہ بھی کوئی حدیث ایسی پیش کریں جو صحیح مرفوع متصل السند اور صریح ہو جس میں واضح ہو کہ جناب نبی کریم صلی اللہ علیہ وسلم نے کوئی نماز جنازہ بھی سورہ فاتحہ کے بغیر نہیں پڑھی تھی لیکن ایسی کتاب ہی دنیا سے ناپید ہے جس میں ایسی کوئی حدیث موجود ہو۔
دلیل نمبر ۱:

عن ابن عباس أن النبی صلی اللہ علیہ وسلم قرأ علی الجنائز بغاتحة الكتاب. (ابن ماجہ ص ۱۰۷)

ترجمہ: حضرت ابن عباس بیان کرتے ہیں کہ جناب نبی کریم صلی اللہ علیہ وسلم نے نماز جنازہ میں سورہ فاتحہ پڑھی۔

الجواب:

اس حدیث کی سند ضعیف ہے

مولانا شمس الحق عظیم آبادی غیر مقلد فرماتے ہیں کہ اس کی سند ضعیف ہے۔

(عون المعبود شرح ابی داؤد ج ۱ ص ۱۹۰)

اور امام ترمذی فرماتے ہیں کہ حضرت ابن عباسؓ کی اس حدیث کی سند قوی نہیں کیونکہ اس

کا راوی ابراہیم بن عثمان البوشیبہ واسطی منکر الحدیث ہے۔ (ج ۱ ص ۱۵۴)

اور میزان الاعتدال (ج ۱ ص ۲۸) میں ہے کہ ابراہیم بن عثمان الواسطی کو حضرت امام شعبہ نے جھوٹا کہا اور امام ابن معین نے کہا۔ لیس ثقة یعنی ثقہ نہیں اور امام احمد نے فرمایا یہ ضعیف ہے اور امام نسائی نے فرمایا کہ اس کی حدیث متروک ہے، معلوم ہوا کہ۔ یہ حدیث باطل ضعیف ہے اس کو دلیل کیسے تصور کیا جائے گا؟
دلیل نمبر ۲:

عن ام شريك الانصاريه قالت امرنا رسول الله صلى الله عليه وسلم ان نقرأ على الجنازة بفاتحة الكتاب. (ابن ماجه ص ۱۰۷)
ترجمہ: حضرت ام شریک انصاریہ فرماتی ہیں کہ جناب نبی کریم صلی اللہ علیہ وسلم نے ہمیں حکم کیا کہ ہم نماز جنازہ میں سورۃ فاتحہ پڑھیں۔
الجواب:

یہ حدیث بے حد درجہ کی ضعیف ہے۔ علامہ ابن القیم ارشاد فرماتے ہیں
ویذکر عن النبی صلی اللہ علیہ وسلم انه امر ان یقرأ علی الجنازة بفاتحة الكتاب ولا یصح اسناده. (زاد المعاد ج ۱ ص ۱۴۱)
ترجمہ: اور ذکر کیا جاتا ہے کہ جناب نبی کریم صلی اللہ علیہ وسلم سے آپ نے حکم دیا کہ نماز جنازہ میں سورۃ فاتحہ پڑھی جائے حالانکہ اس کی سند صحیح نہیں۔
اور مولانا شمس الحق عظیم آبادی فرماتے ہیں:
فی اسناده ضعف یسیر. (عون المعبود ج ۳ ص ۱۹۱)
ترجمہ: کہ اس کی سند میں ضعیف یسیر ہے۔

اب اس حدیث کی سند کے راویوں کو ملاحظہ فرمائیں:

اس کی سند میں ایک راوی حماد بن جعفر العبدی ہے جن کے متعلق امام ابن عدی فرماتے ہیں کہ یہ منکر الحدیث ہے اور اس کی منکرات میں سے اسی حدیث مذکورہ کو ذکر کرتے ہیں۔

(تہذیب التہذیب ج ۳ ص ۵)

دوسرا راوی شہر بن حوشب ہے جو مختلف فیہ راوی ہے اور جس کے متعلق میزان الاعتدال

ج ۲ ص ۲۸۳، ۲۸۴) میں یہ بھی ہے کہ اس سے حجت نہ پکڑی جائے اور اس کو سب نے ترک کر دیا ہے اور قوی نہیں اس کی حدیث لوگوں کی حدیث کے مشابہ نہیں اور اس سے روایت نہ لی جائے اور امام ابن عدی فرماتے ہیں اس کو حجت نہ پکڑا جائے اور نہ ہی اس کی حدیث سے دین لیا جائے۔

اور تقریباً ص ۱۴۷ میں ہے کہ سچا تو ہے لیکن احادیث میں ارسال کثیر کرتا ہے اور وہ بھی حدیثیں بہت بیان کرتا ہے، ترمذی کتاب العلل ص ۳۳۶ میں ہے کہ امام عبد اللہ بن مبارک کے سامنے اس آدمی کا ذکر کیا گیا۔ جس کو حدیث میں وہم ہوتا تھا تو آپ نے فرمایا کہ مجھے یہ زیادہ پسند ہے کہ میں ڈاکو بن جاؤں، اس سے کہ ایسے آدمی سے حدیث لوں جو وہم سے حدیث کو بیان کرتا ہے۔

مذکورہ بیان سے واضح ہو گیا کہ یہ حدیث بھی ضعیف ہے، جو قابل استدلال نہیں۔

دلیل نمبر ۳:

عن جابر بن عبد اللہ ان النبی صلی اللہ علیہ وسلم کبر علی المیت

اربعا وقرأ بام القرآن بعد التکبیر الاولی۔ (المستدرک ج ۱ ص ۳۵۸)

ترجمہ: حضرت جابر بن عبد اللہ بیان کرتے ہیں، کہ جناب نبی کریم صلی اللہ علیہ وسلم

جنازہ میں چار تکبیر کہتے تھے، اور سورہ فاتحہ پڑھتے تھے، پہلی تکبیر کے بعد۔

الجواب:

اس حدیث کی سند بھی ضعیف ہے۔

مولانا شمس الحق عظیم آبادی فرماتے ہیں بعض دوسروں نے اس کو ضعیف کہا ہے کیونکہ اس میں راوی ابراہیم بن محمد ہے اس کے متعلق میزان الاعتدال ج ۱ ص ۶۰ میں ہے کہ وہ حدیث بیان کرنے میں جھوٹ بولتا ہے اور بعض سلف صالحین کو گالیاں دیتا ہے اور کذاب ہے اور تقریب میں ہے کہ وہ متروک ہے۔

علاوہ ازیں یہ روایت ضعیف ہونے کے ساتھ اس حدیث صحیح کے خلاف ہے جو پہلے باب میں حضرت جابر بن عبد اللہ سے صحیح سند کے ساتھ گزر چکی ہے، جس میں بیان کیا گیا ہے کہ جناب نبی کریم صلی اللہ علیہ وسلم نے نماز جنازہ میں کوئی چیز مقرر نہیں کی اور نہ حضرت ابو بکرؓ اور نہ عمر فاروقؓ نے، تو جب سورۃ فاتحہ مقرر ہی نہیں تو اس کا پڑھنا کیسے لازم ہوگا اور بھلا یہ ضعیف روایت اس کا کیسے مقابلہ کر سکتی ہے جو اس کے خلاف پہلے صحیح سند سے گزر چکی ہے لہذا ترجیح اس کو ہوگی۔

دلیل نمبر ۴:

حضرت عبد اللہ بن عباسؓ کا عمل

امام بخاریؒ نے حضرت عبد اللہ بن عباسؓ کا عمل دو سندوں سے نقل کیا ہے ہم یہاں پر دونوں ہی سندیں نقل کرتے ہیں۔

پہلی سند:

حدثنا محمد بن بشار حدثنا غندر حدثنا شعبة عن سعد عن طلحة قال

صليت خلف ابن عباس

دوسری سند:

ح قال وحدثنا محمد ابن كثير قال اخبرنا سفيان عن سعد بن ابراهيم

عن طلحة ابن عبد الله بن عوف قال صليت خلف ابن عباس على جنازة فقرا
بفاتحة الكتاب وقال لتعلموا انها سنة.

ہم سے محمد بن بشار نے بیان کیا کہا ہم سے غندر (محمد بن جعفر) نے کہا ہم سے شعبہ نے
انہوں نے سعد بن ابراہیم سے انہوں نے طلحہ سے انہوں نے کہا میں نے عبد اللہ بن عباس
کے پیچھے جنازہ کی نماز پڑھی۔ (دوسری سند) امام بخاری نے کہا ہم سے محمد بن کثیر نے بیان
کیا کہا ہم سے سفیان ثوری نے انہوں نے سعد بن ابراہیم سے انہوں نے طلحہ بن عبد اللہ بن
عوف سے انہوں نے کہا میں نے عبد اللہ بن عباس کے پیچھے ایک جنازہ پر نماز پڑھی انہوں
نے سورۃ فاتحہ (ذرا پکار کر پڑھی) اور کہا میں نے یہ اس لئے کیا کہ تم جان لو کہ یہ سنت ہے۔

(تیسیر الباری ترجمہ و تشریح صحیح بخاری از علامہ وحید الملزمان غیر مقلد، ج اول، ص
۵۷۷، مطبوعہ نعمانی کتب خانہ اردو بازار لاہور، بخاری شریف، کتاب الجنازہ، باب قرأۃ
فاتحۃ الكتاب علی الجنازۃ)

طریقہ استدلال:

جو لوگ نماز جنازہ میں سورۃ فاتحہ پڑھنے کو فرض سمجھتے ہیں ان کا کہنا ہے کہ اس حدیث میں
عبد اللہ بن عباسؓ نے یہ جو کہا ہے کہ تم جان لو کہ یہ سنت ہے۔ یہاں پر سنت سے مراد نبی کریم
صلی اللہ علیہ وسلم کی سنت ہے۔ اس حدیث کے کئی جواب ہیں۔

جواب نمبر ۱:

بخاری میں یہ حدیث مکمل نہیں ہے، ہم ترمذی اور نسائی سے پہلے اس حدیث کو مکمل نقل
کرتے ہیں۔

بخاری کی اس حدیث میں تو انہا سنۃ کے الفاظ آئے ہیں مگر ترمذی شریف میں اس کے
ساتھ دوسرے الفاظ بھی ملتے ہیں ملاحظہ فرمائیں۔

حدیث ترمذی:

حضرت طلحہ بن عبد اللہ بن عوف سے روایت ہے کہ ابن عباس نے ایک مرتبہ جنازے کی نماز پڑھی تو اس میں سورہ فاتحہ پڑھی (فَقُلْتُ لَهُ فَقَالَ إِنَّهُ مِنَ السَّنَةِ أَوْ مِنْ تَمَامِ السَّنَةِ) میں نے ان سے اس بارے میں پوچھا تو انہوں نے فرمایا یہ سنت ہے یا فرمایا مِنْ تَمَامِ السَّنَةِ تکمیل سنت سے ہے۔

(ترمذی ابواب الجنائز، باب ماجاء فی القراءة علی الجنائز بفاتحة الكتاب)

اس روایت میں طلحہ بن عبد اللہ اِنَّهُ مِنَ السَّنَةِ کے لفظ میں شک کا اظہار کر رہے ہیں کہ پتہ نہیں کون سے لفظ کہے ہیں۔ یا ان کو اچھی طرح یاد نہیں رہا کہ ابن عباس نے کیا فرمایا تھا۔ دوسری بات اس میں فَقُلْتُ لَهُ کے الفاظ آئے ہیں یہ بخاری میں نہیں ہیں۔ طلحہ کا سوال کرنا بتا رہا ہے کہ ابن عباسؓ نے ایک نیا کام کیا تھا جیسی تو سوال کیا گیا کیونکہ معلوم اور مشہور چیز کے بارے میں کوئی سوال نہیں کرتا۔ تیسری بات اس میں یہ جملہ نہیں ہے و قال لتعلموا اور نسائی شریف میں یہ حدیث اس طرح مروی ہے

حدیث نسائی:

اخبرنا الهيثم بن ايوب قال حدثنا ابراهيم وهو ابن سعد قال حدثنا ابي عن طلحه بن عبد الله بن عوف قال صليت خلف ابن عباس على جنازة فقرا بفاتحة الكتاب وسورة وجهر حتى اسمعنا فلما فرغ اخذت بيده سأله فقال سنة وحق. ترجمہ: امام نسائی فرماتے ہیں خبر دی ہم کو یثیم بن ایوب نے وہ فرماتے ہیں بیان کیا ہم سے ابراہیم نے اور وہ ابن سعد ہیں، وہ فرماتے ہیں بیان کیا ہم سے میرے والد نے وہ طلحہ بن عبد اللہ بن عوف سے روایت کرتے ہیں، حضرت طلحہ فرماتے ہیں میں نے حضرت ابن عباس رضی اللہ عنہما کے پیچھے ایک جنازہ پڑھا میں نے انہیں سورہ فاتحہ اور ایک سورہ پڑھتے سنا جب وہ جنازے سے فارغ ہوئے تو میں نے ان کا ہاتھ پکڑا اور ان سے پوچھا کہ یہ کیا؟ تو

انہوں نے فرمایا: یہ حق ہے اور سنت ہے۔

(سنن نسائی، کتاب الجنائز، باب الدعاء، حدیث نمبر ۱۹۸۹)

نسائی کی اس حدیث میں ابن عباس سے دو چیزیں پڑھنا ثابت ہو رہا ہے ایک فاتحہ دوسری فاتحہ کے علاوہ ایک اور سورۃ جب کہ بخاری میں صرف فاتحہ کا ہی ذکر ہے۔ ہم فریق مخالف سے پوچھتے ہیں کہ آپ کے نزدیک جو فاتحہ کا حکم ہے وہی دوسری سورۃ کا بھی ہے کیونکہ آپ کے علماء جنازہ میں سورۃ فاتحہ کو پڑھنا فرض اور ضروری قرار دیتے ہیں۔ اور جو نہ پڑھے اس کے متعلق کہتے ہیں کہ جنازہ ہوا ہی نہیں، یہ تو جھٹکا ہے۔ بعض اگر تھوڑی نرمی کرتے ہیں تو وہ بھی سنت موکدہ یا سنت ثابتہ ضرور کہتے ہیں۔ اہل سنت کے جنازوں کے متعلق کہتے ہیں کہ سنت کے خلاف ہیں۔ کیا دوسری سورت کا بھی یہ ہی حکم ہے۔

دوسری بات اس حدیث میں یہ الفاظ آئے ہیں فقال سنة وحق۔ بخاری میں حق کا لفظ نہیں ہے۔

تیسری بات اس حدیث میں آتا ہے فَلَمَّا فَرَغَ أَخَذْتُ بِيَدِهِ جب وہ فارغ ہوئے تو میں نے ان کا ہاتھ پکڑا اور ان سے اس بارے میں پوچھا۔ یہ لفظ بخاری کی حدیث میں نہیں ہے۔

ان الفاظ سے معلوم ہوتا ہے کہ اگر سورۃ فاتحہ جنازہ میں پڑھنے کا معمول ہوتا تو عبد اللہ بن عباسؓ نے جب سورۃ فاتحہ پڑھی تو ان کا یہ شاگرد طلحہ بن عبد اللہ بن عوف اس کے بارے میں سوال نہ کرتا۔ کیونکہ معلوم اور مشہور اور روزمرہ پیش آنے والی چیز کے بارے میں کوئی سوال نہیں کرتا کہ کیوں پڑھا؟ ظاہر بات ہے کہ نماز جنازہ میں فاتحہ پڑھنے کا عام معمول نہیں تھا۔ عبد اللہ بن عباسؓ نے ایک نئی بات کی اس لئے سائل یعنی آپ کے شاگرد کو آپ کا یہ عمل عجیب سا لگا اور فوراً سوال کر دیا۔

ناظرین ہم نے آپ کے سامنے یہ روایت ترمذی اور نسائی سے مکمل نقل کر دی ہے تاکہ

مسئلہ اچھی طرح سمجھ آ جائے۔ اور ہماری بات کی تصدیق ہو جائے کہ واقعی بخاری میں یہ حدیث مکمل نقل نہیں کی گئی۔

جواب نمبر ۲:

اس حدیث کے جن الفاظ سے فریق مخالف استہلال کرتا ہے وہ ہے سنت پھر کہتے ہیں کہ اگر کوئی صحابی لفظ سنت کہے تو اس سے نبی کریم صلی اللہ علیہ وسلم کی سنت ہی مراد ہوتی ہے۔ اور یہ اصول اجماعی ہے۔ ہمارے نزدیک یہ بات درست نہیں اور نہ ہی یہ اصول اجماعی ہے اور نہ یہ اصول احناف کے ہاں مسلم ہے۔ ہم کہتے ہیں جب تک صحابی اس بات کی تصریح نہ کرے کہ یہ بات یا یہ کام نبی کریم صلی اللہ علیہ وسلم کی سنت ہے اس وقت تک یہ حضور صلی اللہ علیہ وسلم کی سنت نہیں ہو سکتی کیونکہ سنت کا اطلاق جس طرح رسول اللہ صلی اللہ علیہ وسلم کی بات اور عمل پر ہوتا ہے اسی طرح صحابہ و تابعین کی بات اور عمل پر بھی ہوتا ہے اس لئے یہ اصول اتفاقی نہیں ہے۔ فریق مخالف کے پاس اس اصول کو ثابت کرنے کے لئے نہ تو کتاب اللہ سے کوئی دلیل ہے اور نہ ہی سنت رسول اللہ صلی اللہ علیہ وسلم سے صرف غیر معصوم امتیوں کے قول سے اس اصول کو ثابت کرتے ہیں۔ ملاحظہ فرمائیں:

علامہ زیلعی حنفی (المتوفی ۷۶۲ھ) کا حوالہ:

فریق مخالف کہتے ہیں کہ نصب الراية میں ہے:

واعلم ان لفظة السنة يدخل في المرفوع عندهم قال ابن عبد البر في
التفصي واعلم ان الصحابي اذا اطلق اسم السنة فالمراد به سنة النبي صلي
الله عليه وسلم (۱. ۲۱۴)

ترجمہ:..... اور جان لے کہ لفظ سنت ان کے نزدیک مرفوع (حدیث کے حکم) میں داخل ہے۔ علامہ ابن عبد البر نے القصص میں فرمایا ہے کہ جان لے کہ صحابی سنت کا لفظ بول دے تو اس سے مراد نبی پاک صلی اللہ علیہ وسلم کی سنت ہوتی ہے۔

امام حاکم کا حوالہ:

پھر اس اصول کو اجماعی ثابت کرنے کے لئے امام حاکم نیشاپوری کا یہ قول پیش کرتے ہیں

وقد اجمعوا علی ان قول الصحابی سنة حدیث مسند

(مستدرک حاکم، ج ۱، ص ۳۵۸)

ترجمہ: ... حقیقت یہ ہے کہ امت کا اس بات پر اجماع ہے کہ صحابی کا (کسی بات کو)

سنت کہنا حدیث مسند (کے حکم میں) ہے۔

جواب:

جواب اس کا یہ ہے کہ یہ بعض شوافع کے وضع کردہ اصول ہیں۔ احناف کے ہاں یہ اصول

نہیں ہے۔

احناف کا مذہب

شرح معانی الآثار کا حوالہ:

امام طحاوی لکھتے ہیں:

وقالوا اما ما رووہ عن عمر من قوله اصبحت السنة فليس في ذلك

دليل على انه من عند النبي صلى الله عليه وسلم لان السنة قد تكون منه و

قد تكون من خلفاء قال رسول الله صلى الله عليه وسلم عليكم بستي

وسنة الخلفاء الراشدين المهديين.

(شرح معانی الآثار باب المسح علی الخفين (۱-۸۰) طبع بیروت، جدید)

یعنی حضرت عمر رضی اللہ عنہ کا قول اصبحت السنة اس پر کوئی دلیل نہیں کہ یہاں سنت

سے حضور صلی اللہ علیہ وسلم کی سنت ہی مراد ہے کیونکہ سنت جس طرح آنحضرت صلی اللہ علیہ

وسلم کی ہوتی ہے اوروں کی بھی ہوتی ہے چنانچہ ارشاد نبوی ہے:

عليكم بسنتي وسنة الخلفاء الراشدين المهديين

ترجمہ: تم میری اور میرے خلفاء راشدین کی سنت کو لازم پکڑو جو کہ ہدایت یافتہ ہیں۔

دیکھئے اس حدیث میں حضور صلی اللہ علیہ وسلم نے خلفاء راشدین کی سنت کا بھی ذکر فرمایا

ہے۔ امام طحاوی کے اس بیان سے معلوم ہوا کہ یہ مسئلہ اتفاقی نہیں ہے، اور احناف اس کے

قائل نہیں ہیں۔

امام سرخسیؒ کا حوالہ:

شمس الائمہ سرخسیؒ اپنی کتاب ”اصول السرخسی“ میں لکھتے ہیں:

اختلف العلماء في فصل من هذا الجنس وهو ان الصحابي اذا قال امرنا

بكذا او نهينا عن كذا او السنة كذا فالمذهب عندنا انه لا يفهم من هذا

المطلق الاخبار بامر رسول الله صلى الله عليه وسلم او انه سنة رسول الله

وقال الشافعي في القديم ينصرف الى ذلك عند الاطلاق وقال في الجديد

لا ينصرف الى ذلك بدون البيان لاحتمال ان يكون المراد سنة اللذان او

الرؤساء حتى قال في كل موضع قال مالك السنة ببلدنا كذا فانما اراد سنة

سليمان بلال وهو كان عريفا بالمدينة. (اصول السرخسی، ج ۱، ص ۲۸۴، طبع جدید)

سرخسی کی عبارت کا خلاصہ:

یعنی صحابی جب ”امرنا بكذا نهينا عن كذا او السنة كذا“ کہے تو اس میں علماء کا

اختلاف ہے۔ ہمارا مذہب یہ ہے کہ علی الاطلاق اس سے حضور صلی اللہ علیہ وسلم کی سنت مراد

نہیں ہوتی۔ امام شافعیؒ کا قدیم قول یہ ہے کہ عند الاطلاق اس سے سنت نبوی مراد ہوگی۔ اور

جدید قول یہ ہے کہ بغیر بیان کے سنت نبوی مراد نہیں ہوگی کیونکہ اس میں یہ بھی احتمال ہے کہ

اس سے کسی شہر یا کسی رئیس کا طریقہ مراد ہو۔ اور کہا ہے کہ امام مالک نے جہاں بھی کہا ہے

”والسنة ببلدنا كذا“ اس سے سیماں بلال کی سنت مراد ہے۔ جو کہ یہینہ منورہ میں تعارف کرانے پر مامور تھا۔

امام سرخسی آگے لکھتے ہیں:

وَحِجَّتُنَا فِي ذَلِكَ أَنَّ الْأَمْرَ وَالنَّهْيَ تَتَحَقَّقُ مِنْ غَيْرِ رَسُولِ اللَّهِ صَلَّى اللَّهُ عَلَيْهِ وَسَلَّمَ كَمَا تَتَحَقَّقُ مِنْهُ قَالَ تَعَالَى: ”أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ“ (سورة النساء آية ۵۹)

اس بارے میں ہماری دلیل یہ ہے کہ امر اور نہی جس طرح حضور صلی اللہ علیہ وسلم سے متحقق ہوتی ہے۔ کسی اور سے بھی متحقق ہوتی ہے۔ ارشاد باری ہے: أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ

ترجمہ:..... کہ تم اللہ کی اطاعت کرو اور اللہ کے رسول صلی اللہ علیہ وسلم کی اور اولوالامر کی اطاعت کرو۔

آگے لکھتے ہیں:

وَكَذَلِكَ السَّنَةُ فَقَدْ قَالَ عَلَيْهِ السَّلَامُ عَلَيْكُمْ بِسُنَّتِي وَسُنَّةِ الْخُلَفَاءِ مِنْ بَعْدِي (رواه ابو داؤد في السنن والترمذی حدیث ۹۶۷۶، وابن ماجہ حدیث نمبر ۴۲، واحمد ج ۴، ص ۱۲۶، ۱۲۷، وقال عليه السلام من سن سنة حسنة فله اجرها وأجر من عمل بها الى يوم القيمة ومن سن سنة سيئة فعليه وزرها ووزر من عمل بها الى يوم القيمة).

(ترمذی، حدیث ۲۶۷۵، ابن ماجہ حدیث ۲۰۷، والدارمی ج ۳، ص ۱۳۱، واحمد، ۳۶۱،

۳۶۲، والطبرانی ۲/۳۵۷)

یعنی اس طرح سنت کا لفظ بھی ہے کہ جب صحابی سنت کا لفظ کہے تو اس سے سنت نبوی مراد نہیں ہوتی جیسا کہ حدیث میں ہے۔ علیکم بسنتی وسنة الخلفاء من بعدی یا

اس حدیث میں من سنة حسنة فله اجرها۔

آگے لکھتے ہیں کہ صحابہ کرام کی عادت سے ظاہر ہوتا ہے کہ جب وہ حضور صلی اللہ علیہ وسلم کی سنت مراد لینا چاہیں تو وہ اس کو حضور صلی اللہ علیہ وسلم کی طرف منسوب کرتے ہیں۔

وقد ظهر من عادة الصحابة التقييد عند ارادة سنة رسول الله صلى الله عليه وسلم بالاضافة اليه على ما قال عمر لعبي بن معبد هديت لسنة نبك۔

(ابوداؤد، حدیث ۱۷۹۸، البیہقی (۳۵۴، ۳۵۱/۴) الخ (اصول سرحسی ج ۱، ص ۲۵۸)

ترجمہ: ... اور تحقیق صحابہ کرام کی عادت میں سے یہ بات تھی کہ جب بھی وہ رسول اللہ صلی اللہ علیہ وسلم کی سنت مراد لینا چاہتے تو اس کو بنی کریم صلی اللہ علیہ وسلم کی طرف منسوب کرتے جیسا کہ حضرت عمر رضی اللہ عنہ نے عبی بن معبد سے ارشاد فرمایا کہ آپ کو آپ کے نبی کی سنت کی طرف رہنمائی کی گئی۔

امام سرحسی کی عبارت میں جن احادیث کا ذکر آیا ہے ہم یہاں پر وہ احادیث مکمل طور پر بحوالہ نقل کر دیتے ہیں تاکہ بات کو سمجھنے میں آسانی ہو جائے۔

پہلی حدیث:

حضرت عرابض بن ساریہ (المتوفی ۷۵ھ) کہتے ہیں کہ رسول اللہ صلی اللہ علیہ وسلم ایک دن خطبہ دینے کھڑے ہوئے اور ہمیں بہت عمدہ نصیحت فرمائی جس سے لوگوں کے دل لرز اٹھے اور آنکھوں سے آنسو بہنے لگے لوگوں نے کہا یا رسول اللہ! آپ نے تو ہمیں ایسی نصیحت فرمائی جیسے کوئی کسی کو رخصت کر رہا ہو آپ ہم سے کوئی عہد و پیمان لے لیجیے۔ آپ صلی اللہ علیہ وسلم نے ارشاد فرمایا: تم اللہ کا خوف اور امیر کا حکم سننے اور اطاعت کر۔ نہ کو اپنے پر لازم سمجھ لو چاہے تمہارا امیر ایک حبشی غلام کیوں نہ ہو۔ تم میرے بعد بہت اختلاف دیکھو گے تم میری سنت اور خلفاء راشدین المہدیین کی سنت کو لازم پکڑ لینا اور ان کے طریقہ کو مضبوطی

کے ساتھ دانشوں سے پکڑ لینا اور بدعات سے گریز کرنا کیونکہ ہر بدعت گمراہی ہے۔

(سنن ابن ماجہ مترجم جلد ۱، ص ۴۳، باب اتباع سنة الخلفاء الراشدین

المہدیین)

اس حدیث سے ثابت ہوا کہ جس طرح نبی صلی اللہ علیہ وسلم کی سنت ہوتی ہے اسی طرح خلفاء راشدین کی بھی سنت ہوتی ہے۔

دوسری حدیث:

عن جریر بن عبد اللہ قال جاء ناس من الاعراب الى رسول الله صلى الله عليه وسلم عليهم الصوف فرئى سوء حالهم قد اصابتهم حاجة فحث الناس على الصدقة فابطنوا عنه حتى دنى ذلك في وجهه قال ثم ان رجلاً من الانصار جاء بصورة من ورق ثم جاء اخر ثم تتابعوا حتى عرف السرور في وجهه فقال رسول الله صلى الله عليه وسلم من سن في الاسلام سنة حسنة فعمل بها بعده كتب له مثل اجر من عمل بها ولا ينقص من اجورهم شيء ومن سن في الاسلام سنة سيئة فعمل بها بعده كتب عليه مثل وزر من عمل بها ولا ينقص من اوزارهم شيء انتهى

(صحیح مسلم جلد ۲، ص ۴۴۱، کتاب العلم، باب من سن سنة حسنة

او سيئة ومن دنا الى الهدى او ضلالة، قدیمی کتب خانہ کراچی)

حضرت جریر بن عبد اللہ رضی اللہ عنہ فرماتے ہیں کہ نبی کریم صلی اللہ علیہ وسلم کی خدمت میں کچھ دیہاتی لوگ حاضر ہوئے جنہوں نے اون کا لباس پہنا ہوا تھا۔ تو آپ صلی اللہ علیہ وسلم نے ان کی بد حالی دیکھی کہ ان کو فقر و فاقہ لاحق ہو گیا تھا۔ تو آپ صلی اللہ علیہ وسلم نے لوگوں کو ان پر صدقہ کرنے کے لیے ابھارا پس لوگوں نے تھوڑی سی سستی دکھائی جس کی وجہ سے آپ صلی اللہ علیہ وسلم کے چہرہ مبارک میں (غصہ) کا اثر ظاہر

ہوا۔ راوی کہتے ہیں کہ پھر انصار میں سے ایک آدمی نے ایک تھیلی لا کے دی جس میں چاندی تھی۔ پھر دوسرا آدمی آیا پھر تو ہمارے ہی پے در پے آتے رہے (اور صدقے دیتے رہے) یہاں تک کہ نبی پاک صلی اللہ علیہ وسلم کے چہرہ انور پر خوشی کے آثار نمودار ہو گئے تو آپ صلی اللہ علیہ وسلم نے ارشاد فرمایا کہ جس نے بھی اسلام کے اندر اچھا کام جاری کیا پس اس کے بعد اس کام پر عمل کیا گیا تو اس آدمی کے لیے اس پر عمل کرنے والوں کے اجر جتنا اجر لکھ دیا جائے گا اور ان کے اجر میں کوئی کمی نہیں کی جائے گی اور جس نے برا کام جاری کیا اور اس کے بعد اس پر عمل کیا گیا تو اس (ایجاد کرنے والے پر) اتنا گناہ لکھ دیا جائے گا جتنے لوگ اس پر عمل کریں گے۔ اور ان کے گناہ میں کوئی کمی نہیں کی جائے گی۔

اس حدیث میں لفظ سنت سے مراد طریقہ ہے۔ وہ کسی کا بھی ہو۔ حدیث کی شرح میں محدثین کے مختلف قسم کے اقوال ملتے ہیں کسی نے کسی طرح اور کسی نے کسی طرح اس کی شرح کی ہے۔

یہ دو حدیثیں تو وہ تھیں جن کا ذکر سرخسی نے کیا تھا اس قسم کی اور بہت سی احادیث ہیں جن میں غیر نبی کی بات کو بھی سنت کہا گیا ہے ہم یہاں پر دو اور مشہور احادیث نقل کرتے ہیں۔

تیسری حدیث:

صحیح بخاری جلد ۱ ص ۴۲۸، کتاب الجہاد والسیر، باب ہل یستاسر الرجل ومن لم یستاسر ومن رکعتین عند القتل میں ایک ایسی حدیث موجود ہے، جس میں حضرت خبیبؓ کے قتل کا واقعہ ذکر ہوا ہے۔ جس سے یہ معلوم ہوتا ہے کہ حضرت خبیب رضی اللہ عنہ کو مشرکین مکہ نے جب قتل کرنے کا ارادہ کیا تو انہوں نے قتل کرنے سے پہلے دو رکعت نماز پڑھی اس حدیث کے آخر میں آتا ہے۔

فَكَانَ خُبَيْبٌ هُوَ سَنَ الرَّكْعَتَيْنِ لِكُلِّ امْرِئٍ مُسْلِمٍ قُتِلَ صَبْرًا

یعنی حضرت خبیب رضی اللہ عنہ نے ہر اس مسلمان کے لیے یہ سنت جاری کی جو قتل ہو رہا ہو۔
 دیکھئے یہاں پر راوی حدیث حضرت ابو ہریرہؓ اس سنت کے اجراء کو حضرت خبیب رضی
 اللہ عنہ کے ساتھ خاص کر رہے ہیں۔ جس سے ثابت ہوتا ہے کہ جس طرح نبی کریم صلی اللہ
 علیہ وسلم کی سنت ہوتی ہے صحابہؓ کی سنت بھی ہوتی ہے۔
 چوتھی حدیث:

وبرہ نے کہا کہ ایک شخص نے ابن عمرؓ سے پوچھا کہ میں طواف کروں بیت اللہ کا اور
 میں نے حج کا احرام باندھا ہے؟ تو انہوں نے کہا کہ طواف سے تم کو کون روک سکتا ہے
 انہوں نے کہا کہ میں نے فلا نے کے فرزند کو دیکھا (یعنی ابن عباسؓ کو) کہ وہ اس کو مکروہ
 جانتے ہیں اور آپ ان سے زیادہ ہمارے پیارے ہیں اور میں ان کو دیکھتا ہوں کہ دنیا
 نے ان کو غافل کر دیا ہے۔ تو ابن عمرؓ نے فرمایا کہ ہم میں اور تم میں کون ایسا ہے جس کو دنیا
 نے غافل نہیں کیا۔ پھر کہا ابن عمرؓ نے کہ ہم نے رسول اللہ صلی اللہ علیہ وسلم کو دیکھا کہ
 انہوں نے حج کا احرام باندھا اور بیت اللہ کا طواف کیا اور صفا مروہ میں سعی کی اور سنت
 اللہ کی اور رسول صلی اللہ علیہ وسلم کی بہتر ہے۔ تا بعد ازیں کے لیے غذانے کی سنت سے اگر
 تو سچا ایماندار ہے۔

(مسلم مترجم علامہ وحید الزمان ج ۳ ص ۲۸۴، ۲۸۵، کتاب الحج، باب استحباب

طواف القدوم للحاج والسعی بعده)

اس حدیث میں ابن عباسؓ کے عرفات میں جانے سے پہلے طواف کرنے کو مکروہ خیال
 کرنے کے بارے میں ابن عمرؓ فرما رہے ہیں کہ ہم فلاں کی سنت کو نہیں مانتے۔ یعنی حضرت
 ابن عباسؓ کی بات کو سنت کہہ رہے ہیں۔

ہم نے یہ چار مثالیں بیان کر دی ہیں جو کافی ہیں۔

جواب نمبر ۳:

حضرت ابن عباسؓ کا طریقہ ہے کہ وہ بعض اپنے مختارات میں یعنی جو امور ان کے

نزدیک مختار اور پسندیدہ ہیں ان پر وہ سنت کا لفظ بولتے ہیں حالانکہ وہ امور حضور اکرم صلی اللہ علیہ وسلم کی سنت کے منافی ہوتے ہیں۔

علامہ انور شاہ کشمیریؒ کا حوالہ:

(۱) علامہ انور شاہ کشمیری نے فیض الباری شرح صحیح بخاری میں قال لتعلموا انها سنة

کے متعلق لکھا ہے

قلت وهذا من داب ابن عباس رضي الله عنهما انها يطلق على بعض

مختاراته لفظ السنة كما فعله في الاقواء مع ان ابن عمر صرح بنقيضه و قال

ان الاقواء ليس بسنة.

حضرت عبد اللہ بن عباس کا طریقہ ہے کہ وہ اپنے بعض مختار امور میں سنت کا لفظ

بولتے ہیں۔ جیسا کہ انہوں نے اقواء کے مسئلہ میں بولا ہے۔ حالانکہ عبد اللہ بن عمر نے

ان کے خلاف تصریح کی ہے اور کہا ہے کہ اقواء سنت نہیں ہے۔

(فیض الباری شرح صحیح بخاری)

(۲) فیض الباری کے علاوہ آپ کی یہ بات انوار الباری شرح صحیح البخاری مصنف مولانا

احمد رضا بجنوری شاگرد و داب علامہ انور شاہ کشمیری ج ۱ ص ۴۱۹ پر بھی موجود ہے۔

ملاحظہ فرمائیں:

رہا یہ کہ حضرت ابن عباس رضی اللہ عنہما نے یہ بھی فرمایا کہ یہ (قرأت فاتحہ) سنت

ہے تو یہ ان کی عادت (ہے) وہ اپنے مختارات کو سنت کا نام دیتے ہیں انہوں نے تو اقواء

کو بھی سنت کہا ہے۔ (یعنی دو سجدوں کے درمیان ایڑیوں پر بیٹھنا) جب کہ حضرت ابن

عمر رضی اللہ عنہما نے اس کے مقابل اور نقیض کی تصریح کی ہے اور فرمایا کہ اقواء سنت نہیں

ہے۔

(۳) مولانا محمد یوسف بنوری اپنے استاذ علامہ انور شاہ کشمیری رحمہ اللہ کے حوالہ سے

فرماتے ہیں کہ عبد اللہ بن عباس رضی اللہ عنہما کبھی کوئی بات اپنی رائے سے کہہ دیتے ہیں اور پھر اسے لفظ سنت سے تعبیر کرتے ہیں۔ معارف السنن شرح ترمذی میں ہے۔

قال شيخنا ومن المعلوم عند المحدثين ان نقل ابن عمر في باب السنة اوثق من نقل ابن عباس رضي الله عنهما فان ابن عباس رضي الله عنهما ربما يقول باجتهاد وروايه ثم يعبر بالسنة قال الحافظ في الفتح (٢٤٥-٩) في باب اذا تزوج الثيب على البكر.

نقلا عن حافظ تقى الدين ابن دقيق العيد ما ملخصه ان قول الصحابي "من السنة" ربما يكون مرفوعا بطريق اجتهدى محتمل على انه فرق بين ما هو في حكم المرفوع وبين ما هو مرفوع.

(معارف السنن شرح ترمذی، ج ۳ ص ۲۶)

علامہ محمد یوسف بنوری فرماتے ہیں کہ

ترجمہ: ... ہمارے شیخ (علامہ انور شاہ کشمیری) فرماتے ہیں کہ یہ بات محدثین کرام کے نزدیک مشہور ہے کہ حضرت عبد اللہ بن عمر رضی اللہ عنہما نے جہاں پر لفظ سنت کو نقل کیا ہے وہ حضرت عبد اللہ بن عباس رضی اللہ عنہما کے نقل کردہ لفظ سنت کی نسبت زیادہ مضبوط ہے کیونکہ حضرت ابن عباس رضی اللہ عنہما ایسا اوقات اپنے اجتہاد اور رائے سے کوئی قول ارشاد فرماتے پھر اس کو سنت کے لفظ سے تعبیر کرتے ہیں۔ حافظ ابن حجر مستدرک شافعی نے فتح الباری جلد ۹ ص ۲۴۵ باب اذا تزوج الثيب على البكر (کہ جب کوئی آدمی باکرہ عورت کے اوپر ثیبہ سے نکاح کر لے) میں حافظ تقی الدین ابن دقیق العید سے نقل کر کے جو بات لکھی ہے اس کا خلاصہ یہ ہے کہ صحابی کا "من السنة" کہنا ایسا اوقات مرفوع کے حکم میں تو ہوتا ہے لیکن بطریق اجتہاد ہوتا ہے، اس میں (دوسرے) معانی کا احتمال بھی ہوتا ہے۔ اس لیے کہ مرفوع میں اور اس میں جو مرفوع کے حکم میں ہو

فریق ہوتا ہے۔ انتہی

ہم یہاں پر اپنی بات کو ثابت کرنے کے لیے حضرت ابن عباسؓ کے کچھ واقعات مثال کے طور پر حدیث سے ثابت کرتے ہیں۔ ملاحظہ فرمائیں!

پہلی مثال:

حدیث:

حضرت ابو ہریرہؓ سے روایت ہے کہ انہوں نے فرمایا کہ میرے نہایت ہی گہرے دوست (محمد رسول اللہ صلی اللہ علیہ وسلم) نے مجھے تین باتوں کا حکم دیا، اور تین باتوں سے منع کیا۔ چنانچہ انہوں نے مجھے مرغوں کی طرح ٹھونگیں مارنے (یعنی جلدی جلدی نماز پڑھنے) سے اور (نماز کے اندر) کتے کی طرح بیٹھنے سے اور لومڑی کی طرح ادھر ادھر دیکھنے سے منع فرمایا۔

(مجمع الزوائد ج ۱، ص ۳۷۳، بحوالہ اعلیٰ السنن مترجم جلد دوم، ص ۶۶، باب انتہی عن الاقواء، مجمع الزوائد مترجم ج ۲، ص ۳۴۹، حدیث نمبر ۲۴۲۵)

اس حدیث ابو ہریرہؓ سے معلوم ہوا کہ حضور اکرم صلی اللہ علیہ وسلم کتے کی طرح بیٹھنے کو منع فرما رہے ہیں مگر اس کتے کی طرح بیٹھنے کو حضرت عبد اللہ بن عباسؓ سنت کہتے ہیں جیسا کہ مسلم کے اندر ابن عباسؓ کی روایت موجود ہے۔ ملاحظہ فرمائیں۔

عبد اللہ بن عباسؓ کی روایت:

طاؤس سے روایت ہے کہ ہم نے ابن عباسؓ سے کہا اقواء کی بیٹھک میں کیا کہتے ہو؟ انہوں نے کہا یہ سنت ہے الحدیث۔

(مسلم مترجم ج ۲، ص ۱۰۸، کتاب المساجد باب جواز الاقواء علی الحقیین)

اس حدیث میں ابن عباسؓ اقواء کو سنت فرما رہے ہیں حالانکہ یہ سنت نہیں ہے۔ حضور اکرم صلی اللہ علیہ وسلم نے تو منع فرمایا ہے۔ اس وجہ سے بطور توجیع بعض علماء کو یہ کہنا پڑا کہ حضرت عبد اللہ بن عباسؓ اپنے بعض مختارات کو سنت کے لفظ سے تعبیر کرتے ہیں۔ اس لیے

انہوں نے افعاء کو بھی سنت کہہ دیا ہے۔ (دیکھئے کبیری ص ۳۴۴)

حالانکہ حضرت عبداللہ بن عمرؓ نے اس کے خلاف تصریح کی ہے۔

قال ان الافةاء ليس بشنة اور کہا ہے افعاء (کتے کی طرح بیٹھنا) سنت نہیں ہے۔

(فتہ حضرت عبداللہ بن عمرؓ مترجم اردو ص ۱۶۴، المحلی ابن حزم ج ۳ ص ۴۱۴، شرح السنہ

بنو ج ۳ ص ۱۵۶، ج ۴ ص ۴۳۶)

دوسری مثال:

عبداللہ بن عباسؓ کا فتویٰ تھا کہ عرفات میں جانے سے قبل طواف نہیں کرنا چاہیے جب کہ حضرت عبداللہ بن عمرؓ طواف کرنے کو سنت کہتے تھے۔ حدیث ما حفظہ فرمائیں:

حدیث:

وہ روئے کہا کہ میں ابن عمرؓ کے پاس بیٹھا تھا کہ ایک شخص آیا اور کہا کہ مجھے طواف کرنا قبل عرفات میں جانے کے درست ہے؟ ابن عمرؓ نے کہا کہ ہاں اس نے کہا ابن عباسؓ تو کہتے ہیں کہ جب تک عرفات نہ جائے تب تک طواف نہ کرے۔ ابن عمرؓ نے کہا کہ چنانچہ رسول اللہ صلی اللہ علیہ وسلم نے حج کیا اور بیت اللہ کا طواف کیا عرفات میں جانے سے پہلے تو رسول اللہ صلی اللہ علیہ وسلم کا قول لینا بہتر ہے یا ابن عباسؓ کا اگر سچا ہے تو۔

(مسلم، مترجم علامہ وحید الزمان ج ۳ ص ۲۸۴، کتاب الحج، باب استحباب

طواف القدوم للحاج والسعی بعدہ)

اس حدیث کی شرح میں علامہ وحید الزمان لکھتے ہیں:

اور یہ جو فرمایا ابن عمرؓ نے کہ اگر تو سچا ہو یعنی اگر تو ایمان میں سچا ہے اور نبی صلی اللہ علیہ وسلم کا یقین سچے طور سے رکھتا ہے تو رسول اللہ صلی اللہ علیہ وسلم کا قول شریف ہوتے ہوئے کسی کے قول کی طرف التفات بھی نہ کر ابن عباسؓ ہوں یا ان کے باپ عباسؓ کیوں نہ ہوں اس سے معلوم ہوا کہ رسول معصوم کا قول ہوتے ہوئے کسی کے قول پر چلنا

خواہ امام ہو یا غیر مجتہد یا اور کوئی پیرو مرشد یہ بچوں کا کام نہیں ہے بلکہ جھوٹے بے ایمانوں کا کام ہے جن کو رسول اللہ صلی اللہ علیہ وسلم کی نبوت کا سچے طور سے یقین نہیں ہے۔ (نووی، مسلم مترجم ج ۳ ص ۲۸۴)

تیسری مثال:

حضرت ابن عباسؓ یہ فتویٰ دیتے تھے کہ جس شخص نے حج یا عمرے کا احرام باندھا اور اس نے عرفات جانے یا دیگر ارکان حج اور عمرہ ابھی ادا نہیں کیے وہ صرف طواف قدوم کرنے سے حلال ہو سکتا ہے یعنی احرام سے نکل سکتا ہے اور اپنے اس فتوے کو نبی کی سنت کہتے تھے۔ جب کہ ان کی یہ بات سنت کے خلاف تھی۔ ملاحظہ فرمائیں۔

ہم پہلے ابن عباسؓ کا فتویٰ نقل کریں گے بعد میں دیگر صحابہ کرامؓ کی رائے پیش کریں گے۔

ابن عباسؓ کا فتویٰ:

مسلم شریف مترجم علامہ وحید الزمان ج ۳ ص ۲۹۴، کتاب الحج، باب قوله لابن

عباس ما هذه التفتيا التي قد تشغفت او تشغبت بالناس میں ہے۔

قنادہ نے کہا میں نے ابوحسان اعرج سے سنا ہے کہ ایک شخص نے بحیم کے قبیلہ سے کہا اے ابن عباسؓ یہ کیا فتویٰ آپ دیتے ہیں جس میں لوگ مشغول ہو رہے ہیں یا جس میں لوگ گڑبڑ کر رہے ہیں کہ جس نے طواف کیا بیت اللہ کا (یعنی حاجیوں میں سے اور اس طواف سے طواف قدوم مراد ہے) سو وہ حلال ہو گیا تو انہوں نے فرمایا یہ سنت ہے تمہارے نبی صلی اللہ علیہ وسلم کی اگرچہ تمہاری ناک خاک میں بھر جاوے۔ (یعنی تمہارے خلاف ہو تو ہوا کرے) ابن عباسؓ کے اس قول کے متعلق علامہ وحید الزمان لکھتے ہیں:

ف ۸۲: نووی نے کہا کہ ابن عباس رضی اللہ عنہما کا مذہب بھی یہی ہے کہ حاجی بھی جب

طواف کرے بیت اللہ کا تو اس کو عمرہ کر کے احرام کھول ڈالنا چاہیے۔ اور یہ مذہب حضرت

ابن عباس رضی اللہ عنہما کا مذہب جمہور کے خلاف ہے، سلف ہوں خواہ خلف اس لیے کہ تمام

نماء کا قول یہ ہے کہ حاجی بکھر و طواف حلال نہیں ہوتا بلکہ جب تک وقوف عرفات اور رمی جمرہ اور حلق اور طواف زیارت سے فارغ نہ ہو وہ محرم ہے اور تین چیزوں کے بجالانے سے دونوں طرح کا حل حاصل ہوتا ہے یعنی پورا کہ سب چیزیں حلال ہو جاوے۔

(مسلم مترجم ج ۳ ص ۲۹۵)

چوتھی مثال:

طواف کے اندر رمل کرنا حضور صلی اللہ علیہ وسلم سے ثابت ہے اور صحابہ کرام سے بھی اور جمہور امت اس کے سنت ہونے کے قائل ہیں لیکن ابن عباسؓ اس کو سنت نہیں مانتے دیکھئے جب رمل کے سنت ہونے کے بارے میں ان سے سوال کیا گیا تو انہوں نے کہا صدقوا و کذبوا (مسلم ج ۱ ض ۴۱۱، کتاب الحج، باب استحباب الرمل فی الطواف) اس کی شرح میں امام نووی شافعی لکھتے ہیں:

هو مذهبه وخالفه جميع العلماء من الصحابة والتابعين واتباعهم ومن بعدهم وقالوا هو سنة. (نووی شرح مسلم ج ۱ ص ۳۱۱)

یہ ان (ابن عباسؓ) کا مذہب ہے صحابہ کرامؓ، تابعینؓ، تبع تابعینؓ اور ان کے بعد کے علماء سب نے ان (ابن عباسؓ) کی مخالفت کی ہے اور فرمایا ہے کہ یہ سنت ہے۔

علامہ وحید الزمان لکھتے ہیں:

اور حضرت ابن عباس رضی اللہ تعالیٰ عنہما کا مذہب ہے کہ رمل جناب رسول خدا صلی اللہ علیہ وسلم کا ضرورت کے سبب سے تھا کہ کفار پر ناتوانی، مسلمانوں کی ظاہر نہ ہو۔ اب رفع ضرورت کے سنت نہ رہا مگر جمہور صحابہ و تابعین کے نزدیک ہمیشہ سنت ہے۔

(مسلم مترجم جلد ۳ ص ۳۰۷)

اس سے معلوم ہوا کہ عبد اللہ بن عباس رضی اللہ عنہما کا اس بارے میں اپنا ایک نظریہ ہے

دیکھئے جو چیز بالاتفاق سنت ہے اور حضور صلی اللہ علیہ وسلم سے ثابت ہے۔ اس کو سنت نہیں سمجھتے۔ اور جو حضور صلی اللہ علیہ وسلم سے کسی بھی صحیح حدیث کے ساتھ ثابت نہیں ہے جیسے نماز جنازہ میں سورۃ فاتحہ کا پڑھنا اس کو سنت قرار دے رہے ہیں۔ اس لیے جب صحابی مطلق لفظ سنت کہے اور حضور صلی اللہ علیہ وسلم سے وہ کام کسی صحیح حدیث سے ثابت نہ ہو۔ اس سے سنت نبوی مراد نہیں لیا جاسکتا۔

جواب نمبر ۴:

اس روایت میں حضرت ابن عباسؓ سے نماز جنازہ میں سورۃ فاتحہ پڑھنا ثابت ہوتا ہے مگر علامہ ابن حجر عسقلانی شافعی فتح الباری شرح صحیح البخاری میں ایک حدیث حضرت ابن عباسؓ سے ہی نقل کرتے ہیں جس میں سورۃ فاتحہ کا ذکر نہیں ہے وہ حدیث مندرجہ ذیل ہے

اخرجه عمر بن شہبہ فی کتاب مکة من طریق حماد عن ابی حمزة عن ابن عباس قلت له تصلى في الجنازة تسبیح وتکبیر ولا ترکع ولا تسجد ثم عند ارکان البيت تسبیح وکبر وتصرع واستغفر ولا ترکع وتسجد وسنده صحیح. (فتح الباری ج ۳ ص ۳۷۶، نسیۃ الاخری، دوسرا طبع ج ۴ ص ۲۱۵)

اس حدیث کو عمر بن شہبہ کتاب مکہ میں بطریق حماد نقل کرتے ہیں کہ ابو حمزہ نے حضرت ابن عباسؓ سے پوچھا کہ بیت اللہ میں کیسے نماز پڑھوں تو انہوں نے فرمایا کہ اس طرح پڑھ جس طرح نماز جنازہ کی پڑھتا ہے کہ تسبیح اور تکبیر کہہ اور رکوع و سجود نہ کر پھر بیت اللہ کے ارکان کے پاس تسبیح و تکبیر کہہ اور عاجزی اور استغفار کر رکوع اور سجدہ نہ کر اور سند اس کی صحیح ہے۔

اس حدیث سے واضح ہو گیا کہ حضرت ابن عباسؓ جب ابو حمزہ کو نماز جنازہ بتاتے ہیں تو اس میں وہ سورۃ فاتحہ کا ذکر نہیں کرتے حالانکہ یہ تعلیم کا موقع ہے تو معلوم ہوا کہ ان کے نزدیک سورۃ فاتحہ جنازہ میں پڑھنا فرض نہیں ہے اور نہ ہی سنت موکدہ ہے ورنہ وہ ضرور ان کو

بتادیتے۔

نہذا ابن عباسؓ سے دو باتیں کتابوں میں موجود ہیں ایک میں سورۃ فاتحہ پڑھنے کا ذکر ہے اور ایک میں سورۃ فاتحہ کا ذکر نہیں اگر ہم پہلی روایت کو تسلیم بھی کر لیں تو دونوں میں تطبیق ممکن ہے کہ عبداللہ بن عباسؓ نماز جنازہ میں سورۃ فاتحہ کو ضروری نہیں سمجھتے تھے۔ کبھی پڑھ لیتے ہوں گے اور کبھی نہیں پڑھتے ہوں گے۔

پڑھنا بطور ثناء ہوگا اور نہ پڑھنا بطور قرأت ہوگا۔ اگر اس طریقہ کو اختیار کیا جائے تو دونوں قسم کی روایتوں پر عمل ہوگا ورنہ ایک پر عمل ہوگا اور دوسری کو چھوڑنا پڑے گا۔
جواب نمبر ۵:

اگر اس روایت کو تسلیم بھی کر لیں تو زیادہ سے زیادہ اس سے یہ ثابت ہوتا ہے کہ حضرت ابن عباسؓ نے ایک جنازہ میں سورۃ فاتحہ پڑھی اور یہ ان کا اپنا فعل ہے۔ اس سے غیر مقلدین کو کیا فائدہ کیونکہ ان کے نزدیک صحابہ کرامؓ کے اقوال و افعال حجت ہی نہیں۔
(۱) نواب صدیق حسن خان لکھتے ہیں:

علامہ شوکانی در مولفات خود ہزار باری بویسد کہ در موقوفات صحابہ حجت نیست (دلیل الطالب ص ۶۱۷)

علامہ شوکانی اپنی تالیفات میں ہزار مرتبہ لکھتے ہیں کہ صحابہؓ کے موقوفات حجت نہیں۔
(۲) نواب نور الحسن بن نواب صدیق حسن لکھتے ہیں:

در اصول متقرر شدہ کہ قول صحابی حجت نیست (عرف الحادی ص ۱۰۱)
اصول میں یہ بات طے ہوگئی ہے کہ صحابہ کا قول حجت نہیں۔
(۳) نواب نور الحسن مزید لکھتے ہیں:

واجتنہاد صحابہ بر احدی از امت حجت نہ باشد (عرف الحادی ص ۲۰۷)
صحابہ کا اجتہاد امت میں سے کسی فرد پر حجت نہیں۔

(۴) غیر مقلدین کے شیخ الکلمیاں نذیر حسین دہلوی لکھتے ہیں:

دابعاً یہ کہ لو فرضنا تو یہ حضرت عائشہؓ اپنے فہم سے فرماتی ہیں۔ اور فہم صحابہ حجت شرعی نہیں ہے کما ثبت فی اصول الحدیث

(فتاویٰ ندیریہ ج ۱، ص ۶۲۲، مطبعہ نور اکیڈمی سرگودھا)

ایسے حوالے تو بہت ہیں مگر ہم نے ان کے بڑوں کے حوالہ نقل کر دیے ہیں۔

دلیل نمبر ۵:

اخبرنا قتیبة، قال: حدثنا الليث، عن ابن شهاب، عن ابی امامة، انه قال:

'السنة في الصلاة على الجنائز ان يقرأ في التكبيرة الاولى بام القرآن مخافتة، ثم يكبر ثلاثا والتسليم عند الاخرة.

ہمیں قتیبہ نے خبر دی، قتیبہ کہتے ہیں ہمیں لیث نے بیان کیا ابن شہاب سے وہ ابو امامہ سے روایت کرتے ہیں کہ حضرت ابو امامہ فرماتے ہیں کہ نماز جنازہ میں سنت یہ ہے کہ پہلی تکبیر میں ام القرآن آہستہ پڑھی جائے پھر تین تکبیریں کہے اور آخری تکبیر پر سلام۔

(نسائی ص ۳۲۲)

غیر مقلدین کا کہنا ہے کہ اس حدیث سے ثابت ہوا کہ نماز جنازہ میں سورۃ فاتحہ پڑھنا سنت ہے کیونکہ حضرت ابو امامہ فرما رہے ہیں کہ یہ سنت ہے اور صحابی جب یہ کہے کہ یہ سنت ہے تو اس سے سنت رسول اللہ صلی اللہ علیہ وسلم مراد ہوتی ہے۔ اس حدیث کے کئی جواب ہیں۔

جواب نمبر ۱:

راوی حدیث حضرت ابو امامہؓ معروف صحابی رسول صلی اللہ علیہ وسلم ابو امامہ باہلی نہیں ہیں بلکہ یہ اور شخص ہیں جو انہی کی کنیت سے معروف ہیں ان کے متعلق صاحب مشکوٰۃ اکمال فی اسماء الرجال میں لکھتے ہیں:

۲۹۔ ابو امامہ انصاری: یہ ابو امامہ سعد ہیں۔ سہل بن حنیف انصاری اسی کے بیٹے۔ یہ اپنی

کنیت سے زیادہ مشہور ہیں حضور صلی اللہ علیہ وسلم کی وفات سے دو سال قبل پیدا ہوئے کہا جاتا ہے کہ آپ صلی اللہ علیہ وسلم نے ہی ان کا نام ان کے نانا سعد بن زرارہ کے نام پر اور ان کی کنیت بھی ان کی ہی کنیت پر تجویز فرمائی گئی تھی۔ یعنی نام بھی نانا کے نام پر اور کنیت بھی نانا کی کنیت پر۔ یہ بوجہ کم عمری آنحضرت صلی اللہ علیہ وسلم سے کچھ نہیں سن سکے اسی لیے بعضوں نے ان کا ذکر صحابہ کے بعد کے لوگوں میں کیا ہے۔ اور ابن عبد البر نے ان کو منجملہ صحابہ ثابت کر کے فرمایا ہے کہ وہ مدینہ میں بڑے تابعین میں بڑے علماء میں سے تھے اپنے والد اور ابو سعید وغیرہما سے انہوں نے احادیث سنیں اور ان سے بہت لوگوں نے روایات کی ہیں۔ ۱۰۰ھ میں وفات ہوئی اور آپ کی عمر ۹۲ سال ہوئی۔

(اکمال فی اسماء الرجال، اردو شامل مشکوٰۃ مترجم ج ۳، ص ۲۹۹-۳۰۰)

ہم نے یہ تعارف اس وجہ سے نقل کیا ہے کہ بعض غیر متقدم علماء نے ان کو ابوامامہ باہلی لکھا ہے جو کہ درست نہیں ہے۔

بعض مورخین کے نزدیک انہیں رسول اللہ صلی اللہ علیہ وسلم کا شرف رویت نصیب ہے کیونکہ آپ صلی اللہ علیہ وسلم کی وفات کے وقت وہ صرف دو سال کے لگ بھگ تھے اگرچہ براہ راست انہوں نے رسول اللہ صلی اللہ علیہ وسلم سے کوئی حدیث نہیں سنی یہ روایت بھی انہوں نے کسی صحابی کے واسطے سے لی ہے۔ لیکن بلا واسطہ بیان فرمادی ہے محدثین کے نزدیک اسے مرسل صحابی کہتے ہیں اور ایسی روایت غیر مقلدین کے نزدیک حجت نہیں ہے۔ اور اس روایت میں سورۃ فاتحہ آہستہ پڑھنے کا ذکر ہے۔ نیز اس میں یہ بھی ہے کہ پھر تین تکبیریں کہیں درود شریف دعا وغیرہ پڑھنے کا کوئی ذکر نہیں اور نہ ہی ان تین تکبیروں کو الگ الگ کر کے کہنے کا ذکر ہے بلکہ حدیث کے الفاظ بتا رہے ہیں کہ یہ تین تکبیریں اکٹھی کہی گئیں۔ تھیں پھر چوتھی تکبیر کہہ کر سلام پھیر دیا لہذا غیر مقلدین کا تو خود اس حدیث پر عمل نہیں ہے۔

جواب نمبر ۲:

یہ حدیث حضرت ابو امامہ کی اس حدیث کے خلاف ہے جو مستدرک حاکم ج ۱ ص ۲۰۰ میں آئی ہے۔ جس میں کئی حضرات صحابہ کرام سے نقل کیا گیا ہے کہ نماز جنازہ میں سنت یہ ہے کہ تکبیر اور جناب نبی کریم صلی اللہ علیہ وسلم پر درود پھر میت کے لیے خاتم دعا مغفرت کی جائے بلکہ اسی حدیث میں حضرت ابو امامہ خود اس ترتیب کو سنت کہہ رہے ہیں۔ اس حدیث میں سورۃ فاتحہ پڑھنے کا کوئی ذکر نہیں کیا گیا۔ وہ مکمل حدیث یہ ہے:

حدیث:

عن ابی شہاب قال اخبرنی ابو امامہ بن سہل بن حنیف وکان من کبراء الانصار و علماء ہم وابناء الذین شہدوا بدرًا مع رسول اللہ صلی اللہ علیہ وسلم اخبرہ رجال من اصحاب رسول اللہ صلی اللہ علیہ وسلم فی الصلوۃ علی الجنائز ان یکبر الامام ثم یصلی علی النبی صلی اللہ علیہ وسلم ویخلص الصلوۃ فی تکبیرات الثلاث ثم یسلم تسلیماً خفیاً حین ینصرف والسنة ان یفعل من رواہ مثل ما فعل امامہ قال الزہری حدثنی بذالک ابو امامہ وابن المسیب یسمع فلم ینکر ذلک علیہ قال ابن الشہاب فذکرت الذی اخبرنی ابو امامہ من السنة فی الصلوۃ علی المیت لمحمد بن سويد قال وانا سمعت الضحاک بن قیس یحدث عن حبيب بن مسلمة فی صلوۃ صلاھا علی المیت مثل الذی حدثنا ابو امامہ هذا حدیث صحیح علی شرط شیخین وقال الذہبی علی شرطہما. (مستدرک حاکم ج ۱ ص ۳۹۰)

ترجمہ: حضرت ابن شہاب بیان کرتے ہیں کہ مجھے ابو امامہ نے خبر دی اور وہ انصار کے بڑوں سے تھے اور ان کے علماء میں سے تھے اور ان کی اولاد میں سے تھے

جو جنگ بدر میں اصحاب رسول اللہ صلی اللہ علیہ وسلم کے ساتھ حاضر ہوئے حضرت ابو امامہ کو جناب نبی کریم صلی اللہ علیہ وسلم کے حضرات صحابہ نے خبر دی نماز جنازہ کی نہ امام تکبیر کہے تو پھر جناب نبی کریم صلی اللہ علیہ وسلم پر درود بھیجے اور خالص دعا کرے تینوں تکبیروں میں پھر سلام آہستہ کہے جب نماز سے پھرے اور سنت یہ ہے کہ مقتدی وہ کرے جو امام نے کیا ہے حضرت امام زہری فرماتے ہیں کہ مجھے حضرت ابو امامہ بتا رہے تھے اور حضرت ابن مسیب سن رہے تھے مگر انہوں نے انکار نہ کیا حضرت ابن شہاب فرماتے ہیں کہ میں نے ذکر کیا اس کا جس کی مجھے خبر دی ابو امامہ نے جو نماز جنازہ میں سنت ہے واسطے حضرت محمد بن سوید کے تو انہوں نے فرمایا میں نے سنا حضرت ضحاک بن قیس سے وہ بیان کرتے ہیں حضرت ضعیب بن مسلمہ سے اس نماز میں جو انہوں نے پڑھی تھی میت پر مثل اس کے جس کی حضرت ابو امامہ نے خبر دی اور امام حاکم فرماتے ہیں کہ یہ حدیث صحیح ہے شیخین کی شرط پر اور علامہ ذہبی فرماتے ہیں یہ حدیث صحیح ہے بخاری و مسلم کی شرط پر۔

اگر اس نسائی کی روایت کو تسلیم بھی کر لیا جائے تو حضرت ابو امامہ سے دونوں چیزیں ثابت ہوئیں نماز جنازہ میں سورۃ فاتحہ کا پڑھنا اور نہ پڑھنا۔

اب کس پر عمل کرنا ہے اور کس پر نہیں یہ نہ اللہ تعالیٰ نے بتایا ہے اور نہ اس کے رسول صلی اللہ علیہ وسلم نے ہمارے نزدیک ان دونوں باتوں میں یوں تطبیق ہو سکتی ہے کہ سورۃ فاتحہ کا نماز جنازہ میں پڑھنا بطور ثنا کے ہو اور نہ پڑھنا بطور قرأت کے ہو اور یہی طریقہ درست معلوم ہوتا ہے کیونکہ اس طرح دونوں قسم کی روایتوں پر عمل ممکن ہے ورنہ ایک روایت کو ترک کرنا پڑے گا۔

جواب نمبر ۳:

یہاں پر سنت سے مراد طریقہ مسلوکہ ہو گا نہ کہ اصطلاحی سنت اگرچہ سنت کا لفظ بعض شوافع

کے نزدیک مرفوع اور منہد حدیث کے حکم میں ہے جیسا کہ فتح الباری ج ۳ ص ۴۴۷، عمدۃ القاری ج ۸ ص ۱۴۰، تدریب الراوی ص ۱۱۲، اور شرح نخبہ الفکر ص ۷۹ وغیرہ کتابوں میں مذکور ہے لیکن خود امام شافعی کے اس میں دو قول ہیں ایک شافعیوں کے مطابق اور ایک حنفیوں کے مطابق پھر اس بات میں اختلاف بھی مشہور ہے۔

چنانچہ حافظ ابن حجر عسقلانی شافعی فرماتے ہیں:

مع ان الخلاف عن اهل الحديث وعند الاصولين شهير.

(فتح الباری ج ۳، ص ۴۴۷)

ترجمہ: اس میں حضرات محدثین کرام اور اصولیین کے نزدیک اختلاف مشہور ہے۔

اور حافظ ابن حجر ہی لفظ سنت کے بالاتفاق مرفوع ہونے کے بارے لکھتے ہیں:

وفي نقل الاتفاق نظر فعن الشافعي في اصل المسئلة قولان وذهب الي

انه غير مرفوع وابوبكر الصيرفي من الشافعية وابو بكر الرازي من الحنيفة

لابن حزم من اهل الظاهر اه (شرح نخبہ الفکر ص ۷۹)

ترجمہ: اور اتفاق نقل کرنے میں کلام ہے کیونکہ اصل مسئلہ میں حضرت امام شافعی کے دو

قول ہیں (قول قدیم میں اس کو مرفوع اور قول جدید میں غیر مرفوع کہتے ہیں) اور امام ابو بکر

صیرفی شافعی اور امام ابو بکر رازی بھاص حنفی اور امام ابن حزم ظاہری فرماتے ہیں کہ مرفوع

نہیں ہے۔

اور علامہ انور شاہ کشمیری کی تقریر العرف الشذی شرح ترمذی میں امام شافعی سے روایت

بیان کی گئی ہے کہ بسا اوقات صحابی سے لفظ سنت کا ملتا ہے لیکن اس کے تحت کوئی مرفوع

حدیث نہیں ہوتی بلکہ صحابی کا اپنا اجتہاد اور استنباط ہوتا ہے مندرجہ ذیل عبارت ملاحظہ فرمائیے:

وروى عن الشافعي أنه قال ربما نجد لفظ السنة من الصحابي ولكنه

لا يكون مذکور تحته، مرفوعاً بل استنباطه و اجتهداه (العرف الشذی ص ۳۵۰)

ترجمہ: امام شافعی فرماتے ہیں کہ بسا اوقات ہم لفظ سنت کا صحابی سے پاتے ہیں لیکن اس کے نیچے جو مذکور ہوتا ہے وہ مرفوع نہیں ہوتا بلکہ صحابی کا اپنا استنباط اور اجتہاد ہوتا ہے۔
شیخ عبدالحق محدث دہلوی فرماتے ہیں:

وقال بعضهم انه يحتمل سنة الصحابه و سنة الخلفاء الراشدين فان السنة يطلق عليه. (مقدمہ مشکوٰۃ ص ۵)

اور بعض حضرات محدثین فرماتے ہیں کہ احتمال یہ ہے کہ یہ سنت حضرات صحابہ کرام اور سنیہ خلفاء راشدین ہو کیونکہ سنت کا اطلاق اس پر بھی کیا جاتا ہے۔

تو واضح ہو گیا کہ یہ قاعدہ ہی مختلف فیہا ہے تو یہ کیسے قطعی طور پر اس سے ثابت ہوگا کہ اس سے سنت رسول اللہ صلی اللہ علیہ وسلم ہی مراد ہے، ورنہ جیسے حضرت ابن عباسؓ اور حضرت ابوامامہؓ نے سورۃ فاتحہ کے پڑھنے کو سنت کہا ہے اسی طرح حضرت ابوامامہؓ اور دیگر حضرات صحابہ کرامؓ سے ثابت ہو چکا کہ انہوں نے نماز جنازہ میں صرف تکبیر اور جناب نبی کریم صلی اللہ علیہ وسلم پر درود شریف اور میت کے لیے دعا مغفرت کو بھی سنت کہا ہے جس میں سورۃ فاتحہ کا ذکر تک نہیں کیا۔ اگر وہ سنت رسول اللہ صلی اللہ علیہ وسلم ہے تو یہ بھی سنت ہی ہوگی لہذا اس سے اجتماع نقیضین لازم آئے گا کہ نماز جنازہ میں سورۃ فاتحہ کا پڑھنا اور نہ پڑھنا دونوں ہی جناب نبی کریم صلی اللہ علیہ وسلم کی اصطلاحی سنت ہوں اور یہ محال ہے تو لازمی بات ہے کہ ان میں سے ایک ہی امر سنت اصطلاحی ہوگا اور وہ یہ کہ سورۃ فاتحہ جنازہ میں نہ پڑھی جائے کیونکہ قرأت کا تعلق ایسی نماز سے ہوا کرتا ہے جو رکوع و سجدہ والی ہو۔

لہذا بہتر طریقہ تطبیق کا یہی ہے کہ حضرت ابوامامہؓ کی جس روایت میں یہ آتا ہے کہ سورۃ فاتحہ پڑھنا سنت ہے تو اسے بطور ثناء سمجھا جائے اور جس روایت سے یہ ثابت ہے کہ انہوں نے سورۃ فاتحہ جنازہ میں نہیں پڑھی تو وہ بطور قرأت ہو، اس صورت میں دونوں قسم کی

احادیث پر عمل کرنا ممکن ہوگا ورنہ ایک قسم کی احادیث چھوڑنا ہوگی، اہل علم کا تو یہی طریقہ ہے جس میں تمام احادیث پر عمل ممکن ہو، باقی عوام کی بات ہی ترالی ہے ان کو معذور سمجھنا چاہیے، اور یہ بات بھی یاد رکھنی چاہیے۔ قرآن مجید کے بطور قرأت یا بطور ثناء و دعا پڑھنے میں فرق بہت ہے۔

ایک غیر متعلقہ دلیل جس کا نمازہ جنازہ سے کوئی تعلق نہیں دلیل نمبر ۶:

حضرت عبادہ بن صامتؓ بیان کرتے ہیں کہ جناب نبی کریم صلی اللہ علیہ وسلم نے فرمایا
لا صلوة لمن لم يقرأ بفاتحه الكتاب (بخاری شریف ج ۱ ص ۱۰۴)
ترجمہ: کہ جس نے فاتحہ الكتاب نہ پڑھی، اس کی نماز نہیں۔

استدلال:

چونکہ یہ حدیث عام ہے سب نمازوں کو شامل ہے لہذا نماز جنازہ بھی نماز ہے تو اس کو بھی شامل ہوگی اور اس کے حکم میں داخل ہو جائے گی۔

جواب:

ان کا یہ استدلال باطل ہے۔ کیونکہ اس حدیث کے جو راوی حضرت عبادہ بن صامتؓ ہیں وہ نماز جنازہ کو مذکورہ حدیث کے حکم سے خارج مانتے ہیں اور اس کا مصداق و مجمل نہیں سمجھتے، اگر وہ نماز جنازہ کو اس کا مصداق مانتے تو نماز جنازہ میں ضرور سورہ فاتحہ پڑھنے کے قائل ہوتے لیکن ایسا نہیں کیونکہ جب ان سے پوچھا جاتا ہے کہ نماز جنازہ کیسے ہے تو آپ فرماتے ہیں کہ تکبیر اور جناب کریم صلی اللہ علیہ وسلم پر درود اور میت کے لیے دعا مغفرت ہے جیسے باب اول میں گزر چکا ہے تو جب راوی حدیث حضرت عبادہ بن الصامتؓ یہ سمجھتے ہیں کہ نماز جنازہ اس کے حکم میں داخل نہیں اور نہ ہی

یاس کا مصداق ہے تو دوسرے کو کیا حق پہنچتا ہے، کہ خواہ مخواہ غیر متعلق حدیث کے حکم میں داخل کرے یا اس کا مصداق بنا کر فتوے صادر کرتا پھرے کہ جو سورہ فاتحہ نہ پڑھے گا اس کی نماز جنازہ بے کار اور باطل ہے۔

حالانکہ حضرات محدثین کا قانون ہے کہ جو حدیث کا راوی ہو وہ دوسروں سے حدیث کی مراد کو زیادہ سمجھتا ہے اور یہ قانون غیر مقلدین حضرات کو بھی تسلیم ہے۔
ان کے بزرگ مولانا عبدالرحمن مبارک پوری ارشاد فرماتے ہیں:

راوی الحدیث ادری بمراد الحدیث من غیرہ. (تحفۃ الاحوذی ج ۱ ص ۲۵۷)

ترجمہ: حدیث کا راوی دوسروں کی نسبت حدیث کی مراد کو زیادہ جانتا ہے۔

مگر صد افسوس ہے کہ غیر مقلدین حضرات حضرت عبادہ بن صامتؓ کی جو صحابی رسول اللہ صلی اللہ علیہ وسلم بھی ہیں اور مذکورہ حدیث کے راوی بھی ہیں بات کو نہ مانیں گے اور ان کے مقابلہ میں حضرت امام بخاری اور علامہ شوکانی کی تقلید ضرور کریں گے۔

یہ امر پہلے واضح ہو چکا ہے کہ نماز جنازہ درحقیقت میت کے لیے دعا مغفرت ہے مجازاً اس کو نماز کہا جاتا ہے کیونکہ اس میں نہ تو رکوع ہے اور نہ ہی سجدہ ہے اور کامل نماز وہ ہوا کرتی ہے جس میں رکوع اور سجدہ ہو لہذا مذکورہ حدیث نماز جنازہ کو شامل نہیں ہو سکتی۔